

22 жніўня 1996 г.  
чацвер, № 208  
(23011)



# ЗВЯЗДА

## РОЗГАЛАС

### ЗАРПЛАТА

#### ЗА КРАСАВІК АТРЫМАЕШ У ЖНІЎНІ. А ЗА ЖНІВЕНЬ?..

Бліжэйшы па адлегласці да аб'яднання «Беларуш-МАЗ» — невялікі заводзік «Літ-маш». Становішча там цяпер яшчэ цяжэйшае, чым у суседа.

Як стала вядома карэспандэнту «Звязды», заработную плату літмашаўцы атрымалі 15 жніўня... за красавік. Раней гэта было рэнтабельнае прадпрыемства, занятае распрацоўкай пэўных машын, на якія меліся заказы. Карацей кажучы, жылі няблага. А зараз апынуліся на мяжы банкруцтва.

На Мінскім заводзе колавых цягачоў замест чарвёнскага заробку выплацілі мінімум (дзёсны калы шасцісот тысяч рублёў), ліпеньскія грошы пакуль у разлік не ідуць — няма абаротных сродкаў.

На заводзе шасцісот рабочых таксама не атрымалі заробатнай платы за другі летні месяц. Прычына ў тым, што адсутнічаюць надзейныя партнёры, здольныя аплаціць пастаўленую прадукцыю.

Мікалай ЛІТВИНАЎ.

### ХОДЗЯЦЬ ЧУТКІ, ШТО...

#### ...У ВЕРАСНІ ЁСЦЕ ВНУ АДПРАВЯЦЬ НА БУЛЬБУ

Часы, калі першы навукальны семестр новага навучнага года для студэнтаў ВНУ «жалезна» пачынаўся з бульбянога поля, добра памятаюць учарашнія выпускнікі. А ў сувязі з шырока разгорнутай у краіне ўборачнай кампаніяй хваляванні студэнтаў з набліжэннем 1 верасня прыкметна ўзмацніліся. Кажуць, што дзедзеца моладзі працаваць нават у Гомельскай вобласці, якая ва ўсведамленні многіх асацыіруецца з небяспечай.

Але, як паведамілі ў Галоўным упраўленні вышэйшай адукацыі Міністэрства адукацыі і навукі РБ, ніякіх масавых выездаў студэнтаў на сельскагаспадарчыя работы ў гэтым навукальным годзе не плануецца. Адной з прычын з'яўляецца немагчымасць гаспадарак расплаціцца са сваімі гарадскімі памочнікамі. Працоўны фронт можа датычыцца толькі тых ВНУ, у якіх захаваліся з гаспадаркамі добрыя шэфскія сувязі. У гэтым выпадку кіраўнікі гаспадарак будуць весці перамовы з кіраўніцтвам ВНУ персанальна. Але ў любым выпадку па рэкамендацыі Міністэрства адукацыі першакурснікаў на сельскагаспадарчыя работы адправіць не павінны (да працы могуць прыцягвацца толькі студэнты 2-3 курсаў), і вучоба ў іх пачнецца як належыць — у верасні...

Надзея НІКАЛАЕВА.

### КУРС ДОЛАРА: ШТОДЗЕНЬ НОВЫ

З кожным днём усё больш верагоднымі становяцца прагнозы спецыялістаў Нацыянальнага банка краіны аб тым, што ў канцы трэцяга квартала ў выніку плаўнай і паступовай дэвальвацыі беларускага рубля курс долара наблізіцца да 17.000 рублёў.

Пераканання ў гэтым грамадзяне могуць лёгка не штодня «не адыходзячы ад кас», г. зн. у абменных пунктах. Так, калі яшчэ паўтара тыдня таму ўсе жадаючыя набыць замежную валюту ў Мінску павінны былі вылажыць за кожны «бакс» 15.700—15.900 рублёў, дык у канцы мінулага тыдня за доллар ужо даводзілася плаціць 16.300—16.400 рублёў. Літаральна на вачах «вырас» курс «зялёнага» і на пачатку бяжучага тыдня: у панядзелак яшчэ было было набыць доллары ЗША па 16.200—16.300, у сераду — ужо па 16.400—16.500 рублёў. Нешта падобнае адбываецца і ў «валютчыкаў», што, як заўсёды, дазваляе ім не толькі трымацца на плаву, але і мець прыбытак. Цікава, што рост курса продажу долара ніяк не адбіўся на чаргах каля абменных пунктаў: іх практычна няма, у адрозненне ад пачатку месяца, калі «бакс» пачаў «паўзаць» ўгору. Яно і зразумела: калі хто і хацеў нейкім чынам выратаваць уласныя грошы, уклаўшы іх у набыццё валюты, ён мог зрабіць гэта толькі адзін раз — з зарплаты (прынамсі, такая сітуацыя характэрная для большасці насельніцтва). Цяпер жа даводзіцца толькі з сумам глядзець на новыя лічбы і прыкідваць, наколькі «палігач» заробак да моманту яго атрымання...

Сяргей РАСОЛЬКА.

### НАЗНАЧАНЫ ДЫРЭКТАР МВБ

У сувязі з Указам Прэзідэнта Рэспублікі Беларусь № 139 ад 9 красавіка 1996 г. «Аб пераўтварэнні закрытага акцыянернага таварыства «Міжбанкаўская валютная біржа» Нацыянальнага банка ў ўдзельніцтва з Прэзідэнтам А. Лукашэнкам назначыў дырэктарам Міжбанкаўскай валютнай біржы Салупнова Алега Мікалаевіча, які раней працаваў у ААБ «Беларусбанк».

Прэс-служба Нацыянальнага банка Рэспублікі Беларусь.



## ДАВЕР ДА ПРЭЗІДЭНТА — ШАНЦ ДЛЯ ЁСЦЕЙ РЭСПУБЛІКІ

Прадстаўнікі палітычных сіл Віцебшчыны падтрымалі ініцыятыву Прэзідэнта Рэспублікі Беларусь Аляксандра Лукашэнка правесці рэферэндум. Сабраўшыся ў абласным цэнтры, лідэры правых і левых партый, цэнтрысты, а таксама вучоныя-гуманітары палічылі цалкам дэмакратычным жаданне Прэзідэнта парайцца з народам.

— Гэта і ёсць сапраўдная дэмакратыя, калі Прэзідэнт звяртаецца да народа, — сказаў адзін з удзельнікаў канферэнцыі, кандыдат сацыялагічных навук Мікалай Глушонак. Крыху раней служба сацыялогіі Віцебскага аблвыканкома, якую ўзначальвае Мікалай Іосіфавіч, завяршыла сацыялагічнае даследаванне. Яно паказала, што ступень даверу да Прэзідэнта даволі высокая і што гэты давер і ёсць шанец, адпаведна рэспубліцы ў бліжэйшы час. Па просьбе карэспандэнта БЕЛТА Мікалай Глушонак пракаментаваў вынікі даследавання.

— Дзе трэці жыхароў вобласці, атэнтаны аддзелам дэмаграфіі і сацыяльнага прагнозу Віцебскага аблвыканкома, зрабілі свой «прагноз»: калі жыццё ў бліжэйшы час не палепшыцца, здарыцца сацыяльны выбух, — адзначыў М. Глушонак. — Апытанне праводзілася рэспрэзентатывна, у праграме маніторынгу, у анкетах прадстаўлены ўсе катэгорыі насельніцтва, якое жыве ў розных кутках вобласці. Таму яго можна лічыць даволі поўным адлюстраваннем грамадскай думкі.

(Заканчэнне на 2-й стар.)

## НАДВОР'Е

### СПЯКОТА СПАДЗЕ Ў НЯДЗЕЛЮ, СЦВЯРДЖАЮЦЬ МЕТЭАРОЛАГІ

З вядомай народнай мудрасцю пра пару, якая касцей не ломіць, годзяцца сёння хіба толькі адпачываючыя і толькі ў выпадку наяўнасці пад бокам вадаёма. Усіх жыхароў рэспублікі, якія вось ужо другі тыдзень літаральна задыхаюцца ад спякоты, хвалюе толькі адно пытанне: калі яна скончыцца? З ім карэспандэнт «Звязды» і звярнуўся ў Белгідрамет.

Па словах метэаролагаў, такое надвор'е па рэспубліцы захавецца да 26 жніўня. Аднак да спякоты ўжо з сённяшняга дня далучацца кароткачасовыя дажджы, у асноўным па паўднёвай палове рэспублікі. У пятніцу і суботу кароткачасовыя дажджы ахопяць і паўднёвы ўсход Беларусі. Арыенціровачна ў нядзелю пройдуць дажджы з навалыніцамі, якія прынесуць з сабой такое жаданае пахладанне, праўда, усяго на 5-6 градусаў.

Сяргей ПРОТАС.

Старажытны пасёлак Ула.

Разбураны храм — і сёння сэрца мястэчка.

Фота Анатоля КЛЕШЧУКА.

## Аляксандр ЛУКАШЭНКА:

### «...НЕ МОЖА ЛІЧЫЦЬ СЯБЕ НЕЗАЛЕЖНАЙ ТАЯ ДЗЯРЖАВА, ЯКАЯ НЕ ЁСЦЕ ПРАКАРМІЦЬ СВОЙ НАРОД»

Калі Беларусь узніме свінагадоўчую галіну на належны ўзровень, то можна будзе гаварыць аб забеспячэнні харчовай бяспекі краіны. Калі ж гэтага не будзе, то ні пра якую эканамічную бяспеку, ні пра які суверэнітэт і незалежнасць рэспублікі не можа быць і гаворкі. Бо не можа лічыць сябе незалежнай тая дзяржава, якая не ў стане пракарміць свой народ. Аб гэтым заявіў Прэзідэнт Рэспублікі Беларусь Аляксандр Лукашэнка, выступаючы 21 жніўня на нарадзе, удзельнікі якой абмяркоўвалі праграму вытворчасці свініны. У ёй прынялі ўдзел віцэ-прэм'ер Уладзімір Гаркун, прадстаўнікі Кабінета Міністраў, Вярхоўнага Савета, Міністэрства сельскай гаспадаркі і харчавання, а таксама кіраўнікі буйнейшых свінагадоўчых гаспадарак рэспублікі.

Аналізуючы сітуацыю ў галіне, Аляксандр Лукашэнка адзначыў, што вялікай праблемай, якая дасталася рэспубліцы ад савецкіх часоў, з'яўляюцца свінагадоўчыя комплексы. «У свой час, — сказаў Прэзідэнт, — яны будаваліся не толькі ў разліку на Беларусь. Нашы комплексы кармілі і Маскву, і Ленінград, і такога монстра, якім была Савецкая Армія. Мы атрымлівалі шмат фуражу не толькі з нашай рэспублікі, але і з-за яе меж. Цяпер гэтыя сувязі разарваны, што не магло не адбіцца на рабоце галіны».

Кіраўнік дзяржавы падкрэсліў, што калі пры вытворчасці ялавочны можна замяніць зерневыя групы кармоў на грубыя і саватныя кармы, то свінагадоўля не можа існаваць без фуражнага зерня. Аднак пры расходаванні ў сярэднім на 1 кілаграм прыбаўкі ў вазе свініны 5 кілаграмаў зерня лягчы вырашчваць і прадаваць зерне, чым свініну, атрымліваючы пры гэтым той жа даход. У выніку атрымліваецца поўны дыспарытэт цен на хлеб і мяса. Таму Прэзідэнт заклікаў усіх прысутных на нарадзе разам даследаваць праблему галіны і выпрацаваць канкрэтны механізм яе перспектывага развіцця.

На нарадзе былі заслуханы інфармацыя міністра сельскай гаспадаркі і харчавання Васіля Лявова аб праекце рэспубліканскай праграмы развіцця комплексаў па вытворчасці свініны да 2000 года, а таксама паведамленні іншых кіраўнікоў беларускага аграпрама.

Андрэй АЛЕКСАНДРОВІЧ,  
БЕЛТА.

## ІДЗЕ ПАДПІСКА

Да заканчэння падпіснай кампаніі на IV квартал — крыху больш як тры тыдні.

Кошт падпіскі на «Звязду» на тры месяцы — **40.800 рублёў**, на адзін месяц — **13.600 рублёў**. Гэта самая нізкая цана сярод штодзённых рэспубліканскіх газет.

Наш падпісны індэкс — **63850**.

## ПАГАДНЕННЕ ДАСЯГНУТА ХУТКА

«Круглы стол» палітычных партый, грамадскіх арганізацый і кіраўнікоў органаў дзяржаўнай улады паказаў, што сярод удзельнікаў «стала» няма істотных рознагалоссяў

Удзельнікі прайшоўшага 21 жніўня «круглага стала» канстатавалі, што ў Беларусі працягваецца палітычны і эканамічны крызіс, пераадолець які можна толькі агульнымі намаганнямі ўсіх галін улады, а таксама грамадскіх арганізацый. У «круглым stole» прынялі ўдзел спікер парламента Сямён Шарэцкі, віцэ-прэм'ер Сяргей Лінг, Прэзідэнт, які абяцаў, на «круглы стол» не з'явіўся.

Прычыны нез'яўлення патлумачыў С. Лінг. «Прэзідэнт не да твару выходзіць на дыялог з групай партый, ён павінен стаяць вышэй за палітычныя баталіі». Віцэ-прэм'ер заявіў, што існуе эканамічная праграма, папярэднія перамовы аб якой праведзены з кіраўніцтвам усіх сямі партый, і па рэалізацыі праграмы можна працаваць разам.

Аднак лідэры партый запярэчылі: у час сустрэчы з Лінгам ніякіх

(Заканчэнне на 2-й стар.)



## БІЛ КЛІНТАН ПАДЗЯКАВАЎ ПРЭЗІДЭНТУ БЕЛАРУСІ ЗА ЯГО СПАЧУВАЛЬНАЕ ПАСЛАННЕ У СВЯЗІ З ТРАГЕДЫЯЙ У АТЛАНЦЕ

На імя Прэзідэнта Рэспублікі Беларусь Аляксандра Лукашэнка паступіў ліст ад Прэзідэнта Злучаных Штатаў Амерыкі Біла Клінтана. Аб гэтым карэспандэнту БЕЛТА паведамлілі ў аддзеле друку і інфармацыі беларускага МЗС.

У лісце, у прыватнасці, гаворыцца: «Паважаны пан Прэзідэнт, дзякую Вам за Ваша пасланне з выказаннем заклапочанасці ў сувязі з жудасным актам тэрору ў Алімпійскім парку ў Атланце, штат Джорджыя. Гэты бязлітасны напад быў накіраваны не толькі супраць бязвінных ахвяр, але таксама ў самае сэрца таго, што сімвалізуе Алімпійскія гульні, — адважнае памкненне да дасканаласці праз мірнае спаборніцтва. Жыхары Атланта прадэманстравалі, што яны не схіляюць свае галовы перад пагрозай тэрору. Вы можаце быць упэўнены, што Злучаныя Штаты поўняю рашучасці знайсці і прыцягнуць да адказнасці асоб, якія ажыццявілі гэты бязлітасны і жорсткі акт».

Біл Клінтан падзякаваў Аляксандру Лукашэнку за спачуванне і ад імя сем'яў загінуўшых, усяго амерыканскага народа.

БЕЛТА.

## ГАНАРОВЫЯ ЗВАННІ

Указами Прэзідэнта Рэспублікі Беларусь ганаровыя званні прысвоены:

галоўнаму інспектару Міністэрства адукацыі і навукі **Шорап Ганне Васільеву** — ганаровае званне «Заслужаны работнік адукацыі Рэспублікі Беларусь»;

кіраўніку трэста «Захадэлектрасеткабуд» **Кунцэвічу Станіславу Уладзіміравічу** — ганаровае званне «Заслужаны будаўнік Рэспублікі Беларусь»;

мастакам **Аракчэву Барысу Уладзіміравічу**, **Паражнюку Тарасу Мікалаевічу** і **Шутава Геннадзію Фёдаравічу** — ганаровае званне «Заслужаны дзеяч мастацтваў Рэспублікі Беларусь»; генеральнаму дырэктару адкрытага акцыянернага таварыства «Беллеснапера» **Ярковічу Антону Антонавічу** — ганаровае званне «Заслужаны работнік прамысловасці Рэспублікі Беларусь».

БЕЛТА.

## АДНЫМ СКАЗАМ

□ Прадпрыемствамі Мінпрама за сем месяцаў выраблена прадукцыі на суму 19,5 трыльёна рублёў, ці 22,5 працэнта ад агульнага аб'ёму прамысловай прадукцыі ў рэспубліцы.

□ У першым паўгоддзі мінулага года **развяслося** 21.809 сем'яў, за паўгоддзе гэтага **распалася** 21.558 шлюбав.

□ Аб'ём валавога ўнутранага прадукту, вырабленага ў студзені — ліпені, склаў **85.898 мільярдаў рублёў**, а гэта **100,2 працэнта** да аналагічнага перыяду мінулага года.

□ Істотнае зніжэнне аб'ёмаў вытворчасці за сем месяцаў дапушчана на прадпрыемствах прамысловасці **будаўнічых матэрыялаў** — на 6,2 працэнта, **лёгкай** — на 2,3 і **харчовай прамысловасці** — на 2,5 працэнта.

□ Кабінетам Міністраў адобрана распрацаваная ў Міністэрстве адукацыі і навукі **канцэпцыя рэфармы** агульнаадукацыйнай сярэдняй школы, якая прадугледжвае ўвядзенне абавязковай **10-гадовай** базавай агульнаадукацыйнай школы і **5-дзённага** вучэбнага тыдня.

□ Па выніках конкурсу ў ВУН самай папулярнай аказалася прафесія **пагранічніка** — 10 чалавек на месца.

□ Калі за 10 гадоў да аварыі на ЧАЭС на Беларусі было выяўлена ўсяго 7 выпадкаў **пукліны шчытападобнай залозы**, то сёння — 450 выпадкаў.

## ФУТБОЛ. КУБАК УЕФА

## ПРАВАЛ...

Поўным правам закончылася выступленне абодвух беларускіх клубав у гэтым еўратурніры, хоць шанцаў на тое, што і «Дынама», і «Дынама-93» пройдуць кваліфікацыйны турнір і прадоўжаць барацьбу ў асноўным, было больш чым дастаткова.

Чэмпіёны нашай краіны, мінскія дынамаўцы, нагадаем, два тыдні назад на маладзечанскім стадыёне абыгралі турэцкі «Бешыкташ» — 2:1 і, па словах галоўнага трэнера Івана Шчокина, гатовы былі паўтарыць пятае месца, аднак... На сваім полі туркі не пакінулі нашым ніякіх надзей. Гульня, па сведчанню відэааўдаў, была, у прынцыпе, роўнай. У другім тайме туркам удаліся дзве атакі, якія прывялі да галоў у нашы вароты — 2:0 — і «Дынама» сёлета па-за бортам футбольнай Еўропы.

Давала надзея на поспех і першая гульня «Дынама-93» у Швецыі супраць «Хельсінборга». Нічыя на чужым полі — 1:1 — даволі моцны падмурак. Няма сэнсу пераказваць, як разгортаўся падзеі ў мінулы аўторак усе на тым жа злачынным маладзечанскім стадыёне (сталічныя балельшчыкі так і не ўбачылі сёлета «вялікага футбола») — 0:3 — і гэтым усё сказана.

Апошняя надзея беларускіх балельшчыкаў — мазырскі МВКЛ, які сёння ў сталіцы Ісландыі правядзе матч у адказ супраць мясцовага «Рэйк'явіка» ў розыгрышы Кубка ўладальнікаў кубкаў. Першая гульня, нагадаем, складалася не зусім удала для мазыран: нічыя на сваім полі — 2:2. Трэнеры і ігры МВКЛ абяцалі вярнуцца з Ісландыі толькі з перамогай.

Анатоль СЛАНЕЎСКІ.

# ДАВЕР ДА ПРЭЗІДЭНТА — ШАНЦ ДЛЯ ЎСЕЙ РЭСПУБЛІКІ

(Заканчэнне. Пачатак на 1-й стар.)

людзей — 16,3 працэнта — не давяраюць Прэзідэнту. Даволі высокі рейтинг арміі, ёй давяраюць 41,2 працэнта рэспандэнтаў і не давяраюць — 25.

Усё больш пашыранай становіцца думка, што без жорсткага кіраўніцтва палепшыць сітуацыю не ўдасца. У значнай частцы жыхароў вобласці ўсё больш праяўляецца схільнасць да ўспрымання больш жорсткага кіравання, якое вядзе да ўстаўлення парадку, арганізацыі і дысцыпліны.

— **Хто ж з вядомых людзей рэспублікі ў сувязі з гэтым увасабляе для іх ідэальнае аблічча беларуса?**

— Два гады таму, безумоўна, лідзіраваў ураджэнец краю Пётр Машэраў, яго назвалі 60,5 працэнта, бліжэйшым «сапернікам» быў Якуб Колас — 39,8. Згодна з вынікамі апытання-96, лідзіруюць той жа былы партыйны кіраўнік і Аляксандр Лукашэнка — іх назвалі 48,2 і 33,8 працэнта рэспандэнтаў. Меркаванне пра Пятра Машэрава, на мой погляд, грунтуецца на вядомых грамадству яго чалавечых якасцях, але прысутнічае і элемент памыці аб тым, што жыццё ў той час было лепшае, больш стабільнае і перспектыўнае. Магчыма, гэта гаворыць аб тым, што людзі змудзіліся па лідэра, які здольны павесці за сабой.

Але ўсё ж сярод дзеючых палітыкаў Прэзідэнт сёння з'яўляецца безумоўным лідэрам. З 68 працэнтаў грамадзян, якія жадалі выказаць свае адносіны да Аляксандра Лукашэнка, 89,2 ставяцца да яго станоўча. Больш таго, 70,4 працэнта выказалі гатоўнасць у выпадку неабходнасці ўдзельнічаць у акцыях падтрымкі Прэзідэнта. Дарэчы, другім найбольш вядомым палітыкам, на думку апытаных, з'яўляецца Зянон Пазняк. Свае адносіны да яго выказалі 36,5 працэнта рэспандэнтаў, але з гэтай колькасці 86,8 ставяцца да яго адмоўна і 13,1 — станоўча.

— **Акцэнт расставлены даволі пэўна. Чаму ж тады спрагназіраваны магчымы сацыяльны выбух?**

— Сацыяльна-эканамічны і іншыя праблемы негатыўна адбіваюцца на духоўна-маральным стане, псіхалагічным і фізічным самаадчуванні. Даве трэці дарослага насельніцтва вобласці адчуваюць сябе не зусім добра. Іх хвалюць ўласная будучыня і будучыня іх дзяцей, зніжэнне матэрыяльнага дабрабыту, нарастаючая бездухоўнасць грамадства, страта ідэалаў і маральных каштоўнасцей. Прэс праблем, якія прыгнятаюць свядомасць, выклікае песімістычныя настроі і гатоўнасць да дзеянняў, не заўсёды пажаданых для грамадства. Узростаюць абывацтвы, апатыя, стомленасць, многія адчуваюць сябе адзінокамі і безабароннымі. І ў выніку — злосць і агрэсіўнасць, асабліва гэта адчуваецца сярод мужчын і жыхароў гарадоў.

Вялікую трывогу выклікаюць суіцідныя настроі. «Усё надакучыла», — так адказвалі на пытанні вельмі многія. «Жыць абрыдла», — як адраэлі некаторыя, у асноўным людзі ад 30 да 50 гадоў. У той жа час з прапанаваных анкетаў пайтара дзесяткі чалавечых якасцей, найбольш, на іх думку, уласцівых беларусам, рэспандэнты выдзелілі чатыры: працавітасць, цярплівасць, гасціннасць, дабрыню. Многія лічаць, што беларусы — вялікі народ, неабходна толькі, забяспечыўшы нацыянальную згоду, ісці па шляху абнаўлення, але без культурнай і інфармацыйнай самаізаляцыі. Менавіта гэтыя варыянты выхаду з тупіка, выхаду шляхам захавання самабытнасці і душы народа, дасягнення самапавагі прапаноўвалі ўдзельнікі маніторынгавага даследавання.

— **Трэба яшчэ і добра прапрацаваць. Якімі бачаць, Мікалай Іосіфавіч, вашы рэспандэнты шляхі эканамічнага развіцця?**

— Далёка не любой цаной прапануюць жыць вобласці вырашаць эканамічныя праблемы, хоць і сведчаць сваім адказамі аб зніжэнні жыццёвага ўзроўню. Калі ў 1994 годзе беднымі лічылі сябе 48,7 працэнта людзей, то цяпер — 58, жабракамі — адпаведна 13,9 і 12,2. Знізіўся працэнт людзей з сярэднім дастаткам — з 31 да 26. Багатых жа, як раней, так і сёння, няма — усяго 0,13 і 0,14 працэнта.

Трэба адзначыць, што за два гады адбыліся некаторыя змены ў грамадскай думцы наконот прымаальных для рэспублікі тыпаў эканомікі. Менш стала прыхільнаў планавай эканомікі і эканомікі змешанага тыпу, хоць колькасць прыхільнаў капіталацыйнага грамадства значна не змянілася — 13,8 і 14,5 працэнта. Здарылася іншае: больш стала людзей, якія пра гэта проста не думаюць. У 1994 годзе такіх было 16,6 працэнта, у 1996 — 28,3. Пашыраецца думка, што не варта спрачацца аб тылах эканомікі, лепш паклапаціцца пра нармальныя ўмовы для жыцця і работы.

Дзве трэці насельніцтва не ўспрымаюць спекуляцыйна-гадлярскі прыпынкі абгажэння любімымі сродкамі. Дзеячы чалавек з дзесяці апытаных выказалі гатоўнасць больш працаваць і больш зарабляць. Амаль 65 працэнтаў жыхароў згодны жыць бядней, але без рызык, з гарантаваным дастаткам. Несумненна, маючы адбыцця рэфэрэндум дапаможа кіраўніцтву рэспублікі вызначыць тыя шляхі развіцця сітуацыі, якія будуць найбольш прымаальнымі для большасці насельніцтва.

Вольга СІДАРОВІЧ,  
БЕЛТА.

## Пагадненне дасягнута хутка

(Заканчэнне. Пачатак на 1-й стар.)

В. Новікаў заявіў, што зараз ветэраны выкарыстоўваюцца для таго, каб раскалоць ПКС, але «гэта магчыма» ачысціць ад тых, хто па ўзросту нешта не разумее».

Як аказалася, не задаволены дзейнасцю Прэзідэнта і ў Саўеце калгасаў. «На вёсцы надакучыла палітычная вайна. Мы не можам пагадзіцца з запаванасцямі, з тым, што ў рэспубліцы няма структуры, якая б паставіла запыт на камбайнаў, і таму яны прастойваюць, з афіцыйнай прапагандай таго, што перад жывом калгасам аказана «належае дапамога». Тая дапамога складала 6—12 мільёнаў на калгас», — сказаў старшыня Савета калгасаў Антон Юнцэвіч. Гэтыя праблемы і прывялі старшыню ў палітыку. «Слоўная эквілібрыстыка надакучыла вёсцы», — заявіў А. Юнцэвіч.

Сямён Шарэцкі з жалем канстатаваў, што парламент дасюль не атрымаў тэксту мяркуючых змен у Канстытуцыю і таму перад парламентам паўстала праблема: як прызначыць дату рэфэрэндуму па пытанні, якія ніхто не бачыў?

Праз тыдзень удзельнікі «круглага стала» з'яўляцца для падпісання Заявы, камісія па стварэнню якой была вызначана. Удзельнікі «стала», акрамя С. Лінга, падпісалі пагадненне, у якім бяруць на сябе наступныя абавязкі:

— усю сваю дзейнасць ажыццяўляць выключна ў рамках Канстытуцыі;  
— гарантаваць захаванне правоў і свабод у Рэспубліцы Беларусь;  
— прывесці ў адпаведнасць з Кансты-

туцыяй Рэспублікі Беларусь усе законы, падзаконныя акты і рашэнні, прызначаны Канстытуцыйным судом не адпаведнымі Канстытуцыі і існуючым законам;

— няўхільна выконваць Закон аб СМІ, гарантаваць іх свабоду, стварыць Нацыянальны тэле-радыёкамунікацыйны;

— у рамках заканадаўства забяспечыць галаснасць у дзейнасці Прэзідэнта, Вярхоўнага Савета, Кабінета Міністраў Рэспублікі Беларусь;

— дамагчыся правядзення выбараў у Вярхоўны і мясцовыя Саветы ў тэрмін, прызначаны Цэнтральнай камісіяй па выбарах і правядзенню рэфэрэндумаў.

Удзельнікі аб'явілі свой стол «пастаянна дзеючым».

Падпісалі: ад Аграрнай партыі — Мечыслаў Гіруць, ад Беларускай сялянскай партыі — Яўген Лугін, ад Жаночай партыі «Надзея» — Святлана Бястужава, ад Партыі працы Аляксандр Бухавіч, ад БСДГ — Мікола Статкевіч, ад БНФ — Лявон Баршчэўскі, ад Савета калгасаў — Антон Юнцэвіч, ад Вярхоўнага Савета — Сямён Шарэцкі, ад АГП — Станіслаў Багданкевіч, ад Партыі ўсебеларускага адзінства і згоды — Дзмітрый Булахаў, ад ПКС — Васіль Новікаў, ад Партыі народнай згоды — Георгій Таразевіч, ад Экалагічнай партыі — Міхаіл Фрыдланд, ад Беларускага кангрэса Дамакратычных прафсаюзаў — Сяргей Іўчын.

Лідэр Беларускага патрыятычнага руху Анатоль Баранкевіч падпісаў дакумент, за выключэннем цэлага шэрага пунктаў.

Таццяна КАЛІНОЎСКАЯ.

## ПОГЛЯД

## Разгляд справы 7 членаў УНСО перанесены ў Мінскі гарадскі суд

Пракуратура горада Мінска і Цэнтральныя раёны суд памыліліся.

Пракурор з Цэнтральнага раёна Ядвіга Бабкіна іх направила

21 жніўня ў памяшканні Мінскага гарадскога суда саставам Цэнтральнага райсуда ў 10.30 пачаўся разгляд крымінальнай справы сямі грамадзян Украіны: Сяргея Патапава (1950 г. нар.), Уладзіміра Салаўя (1943), Андрэя Шапціцкага (1967), Андрэя Дрыгайлы (1965), Андрэя Міранюка (1965), Андрэя Бурлакі (1975), Вячаслава Гоча (1973), якія абвінавачваюцца па артыкулах 186-3 і 181-1 Крымінальнага кодэкса Беларусі па факту падзей 26 красавіка ў Мінску і ўтрымліваюцца з гэтага дня ў следчым ізалятары № 1 Мінгарвыканкома.

Следства праводзіла следчая брыгада Мінскай гарадской пракуратуры, усе абвінавачваемыя атрымалі копіі абвінавачвання заключэння 12 жніўня гэтага года. Суд адкрыў суддзя Цэнтральнага раёна Павел Каршунюч. У якасці прадстаўніка дзяржаўнага абвінавачвання выступіла пракурор з Цэнтральнага раёна Ядвіга Бабкіна. Абарону прадстаўлялі чатыры адвакаты: Уладзімір Калеснік, Іван Кулагін, Арсеній Скаруліс, Надзея Дударова. Двое з абвінавачваемых адмовіліся даваць паказанні на рускай мове, таму да працы прыступіла перакладчыца. Абвінавачваемы У. Салавей выказаў просьбу ўголас памаліцца, аднак суддзя рэкамендаваў гэта зрабіць пра сябе, бо малітвы і гімны не прадугледжаны правядзення судовага разбору. Судовы разбор быў надзвычай кароткім і для людзей, незнаёмых з Крымінальна-працэсуальным кодэксам, нават незразумелым. Суддзя вывесцілі асобы абвінавачваемых, растлумачыў ім іх правы і спытаў, ці ёсць у каго хадайніцтва. І такое хадайніцтва з'явіла-

ся ў прадстаўніка пракуратуры Цэнтральнага раёна Ядвігі Бабкінай, якая запатрабавала перанесці гэты разбор у вышэйстаячы Мінскі гарадскі суд, бо толькі ён, згодна з артыкулам 38 КПК Беларусі, можа разглядаць падобныя справы. Як высветлілася, гэта сапраўды законнае патрабаванне, незразумела толькі, чаму яно ўзнікла ўжо ў ходзе суда, чаму Мінская гарадская пракуратура не ведала аб існаванні такіх палажэнняў, калі накіроўвала справу ў раёны суд, ці ў Цэнтральным райсудзе, калі папярэдне праводзілі распрадачу-судовае пасяджэнне... Відаць, памыліліся. Іх памылку выправіла пракурор Я. Бабкіна і пасля двухгадзінай нарады суддзя П. Каршунюч, які пагадзіўся з яе хадайніцтвам, паставіў накіраваць справу ў Мінскі гарадскі суд.

— Я лічу, што гэта даволі добра спланаванае дзеянне пракуратуры і, магчыма, суддзі. Не ведаюць аб такіх палажэннях кодэкса не маглі ні ў пракуратуры, ні ў судзе, — зазначыла адвакат падсудных Надзея Дударова. — Пракурор не меў права накіроўваць гэтую справу ў той суд, якому яна не падсудная. У мяне напружанае толькі адна выснова — гэта было спланаванае дзеянне, каб адцягнуць суд. Бацькам абвінавачваемых будзе вельмі цяжка яшчэ раз прыехаць на пасяджэнне, яны ў цяжкім маральным і матэрыяльным становішчы. Акрамя таго, у гарадскім судзе вялікая чарга на разгляд спраў.

Надзея Дударова бачыць сваёй задачай арганізаваць сустрэчы бацькоў, што прыехалі на суд, з сынамі, хадайніцамі аб змяненні ім меры стрымання на падпіску аб нявыездзе ці пад за-

лог і дабівацца паскарэння разгляду справы ў гарадскім судзе.

Маці аднаго з абвінавачваемых Вера Бурлака, якая прыехала на суд з цягніка, неаднойчы ўсхліпала ў калідорах суда: «Я на гэтую гадзіну не ведаю, у чым віна майго сына», — гаворыла яна. Маці Андрэя Шапціцкага Людміла Пятроўна, што прыехала з Цярнопальскай вобласці, таксама мала ведала, у чым абвінавачваюцца яе сыны. У Мінск яна прыехала з вялікімі цяжкасцямі, грошы на пазездку ёй збіралі сяякі, суседзі, калегі па рабоце ў школе. Зарплату яна не атрымлівала з лютага.

Прысутнічаў на пасяджэнні і лідэр правава-дыкальнай арганізацыі УНА—УНСО, да якой належаць абвінавачваемыя, дэпутат Вярхоўнай Рады Украіны Алег Вітовіч. Ён заявіў журналістам, што разглядае гэты працэс як палітычны. Алег Вітовіч паведаміў, што днём прэзідэнт Рэспублікі Ічкерыя Зелімахан Яндарбіев нават падпісаў указ аб магчымым вызваленні 14 пагранічнікаў у абмен на арыштаваных у Мінску ўкраінцаў. Па словах Вітовіча, гэтую ідэю падтрымліваюць у расійскім пасольстве ў Кіеве, у камандаванні расійскіх пагранічнікаў, вядомы палітык Уладзімір Шумейка... Акрамя таго, Алег Вітовіч пацвердзіў карэспандэнту «Звязды», што ў Мінску пасля красавіцкіх падзей была сфарміравана ячэйка УНА—УНСО, у якой знаходзіцца да 100 мясцовых беларусаў і ўкраінцаў.

Такім чынам, суд над 7 украінцамі пераносіцца на нялёгкі тэрмін, мінімум на месяц.

Валер КАЛІНОЎСКІ.



**Д**раматызм сітуацыі, у якой апынуліся беларускія камуністы, у многім абумоўлены тым, што, пачынаючы з 1994 года, на іх палітычным «полі» «іграе» Аляксандр Лукашэнка. Іграе і выйграе.

Цесны саюз з Расіяй, згортанне «несумленнай» прыватызацыі, захаванне калгасна-саўгаснай сістэмы, асуджэнне руху НАТО на Усход, спыненне «беларусізацыі», асуджэнне гістарычнай нацыянальнай сімволікі — усё гэта складала падмурак кампартыйнай праграмы і адначасова было арыенцірамі, пазначанымі ў перадвыбарнай праграме кандыдата ў прэзідэнты Аляксандра Лукашэнка.

Тады, тры гады назад, лідэры ПКБ не здолелі ці не захвалілі ўсвядоміць, наколькі больш таленавіта агучвае іх лозунгі малады палітык са Шклова. Рэальнай альтэрнатывы яму ў асяроддзі кампартэй проста не існавала. ПКБ па прыкладу сваёй папярэдніцы КПБ—КПС не імкнулася выходзіць і ўзрошчаць палітыкаў-трыбунаў, палыміян прамоўцаў, лідэраў з артыстычнымі здольнасцямі.

Сакрушальнае паражэнне камуністычнага кандыдата на прэзідэнцкіх выбарах 1994 года было паражэннем ПКБ і асабіста таварыша Новікава, але зусім не паражэннем камуністычнай ідэі. Амаль увесь шматлікі разнамасны электарат КПСС дружна прагала саваў за Аляксандра Лукашэнка.

Тое, што вярхушка кампартэй не здолела своечасова разглядаць будучага Прэзідэнта, пераступіць праз уласныя амбіцыі і зрабіць на яго стаўку, прыцягнуўшы ва ўласны шэрагі, — пазней мела для камуністаў

## КАМУНІСТЫ НАПЯРЭДАДНІ ЧАРГОВАГА РАСКОЛУ?

Сёння Камуністычная партыя беларуская ў другі раз пасля 1991 года апынулася перад рэальнай пагрозай сур'ёзнага расколу. Фатальная паласа памылак, няўдач і паражэнняў, якая суправаджае прыхільнікаў камуністычнай ідэі ўсё апошняе дзесяцігоддзе, цяпер, як ніколі раней, здольна перакрэсліць апошнія надзеі ПКБ на рэальную ўладу і на больш-менш пэўныя палітычныя перспектывы ў блізкай будучыні.

ракавыя наступствы.

Ні «радыкальны» і бездапаможны Беларускі народны фронт, ні «памяркоўныя» лібералы з Аб'яднанай грамадзянскай партыі не здолелі б так кардынальна і напорыста процістаяць камуністам, як ідэйна блізкі да іх Аляксандр Лукашэнка.

ПКБ мела ўсе шанцы на рашаючую перамогу на парламенцкіх выбарах 1995 года. Гэтай перамогі камуністы не дабіліся не таму, што ім процістаяў БНФ ці іншыя дэмакратыі (сур'ёзнай канкурэнцыі з іх боку ў большасці акруг не было). Проста моцны, дэзэзольны і «аднаколерны» парламент быў непатрэбны Прэзідэнту. У выніку доўгі час фарміраванне парламента ўвогуле заставалася пад пытаннем. А потым, хоць з вялікімі цяжкасцямі і удалося правесці п'яныя паўторныя выбары, вырашальнай боль-

шасці камуністы не здабылі.

Сёння ПКБ перажывае чарговую акт драмы. На нашых вачах адбываецца крушэнне «станавога хрыбта» Камуністычнай партыі — засвоенага з камсамольскіх часоў прыцыпу «дэмакратычнага цэнтралізму», паводле якога выстройвалася жорсткая і дысцыплінаваная піраміда, увянчаная Цэнтральным Камітэтам. Сёння многія лярвічныя партарганізацыі адхрышчваюцца ад рашэння ЦК і падпісваю сакратара ЦК ПКБ Сяргея Калякіна пад заявай «сямі» на конт правядзення «круглага стала». Гэта кампанія «адмежавання» актыўна падтрымліваецца і заахвочваецца органамі выканаўчай улады на ўсёх узроўнях: дастаткова пагартыць рэспубліканскія, абласныя, раённыя газеты, якія запоўнены падобнымі калектыўнымі пісьмамі і заявамі. Камуністы церпяць чарговае і, магчыма,

апошняе паражэнне. З-пад гэтых абломкаў яны ўжо наўрад ці калі-небудзь выберуцца. Цяперашнія лідэры ПКБ, якія ўзяліся адстойваць прыцыпы прававой дзяржавы, зрабілі чарговую і, падобна, рашаючую памылку: для большасці радавых членаў КПБ—КПС гэтыя прыцыпы былі і застаюцца незразумелымі, чужымі і непатрэбнымі. Што ім дыктатура закона, калі яны ўсё жыццё спавядалі ідэі дыктатуры пралетарыяту?

Да ўсяго гэтага дабаўляецца і неспрыяльная знешняя сітуацыя. Камуністычны рэнесанс, які здаваўся такім блізкім і магчымым у 1993—94 гадах, сёння, пасля паражэння Генадзя Зюганова на прэзідэнцкіх выбарах у Расіі, выглядае чымсьці неверагодным.

Зданы камунізму пакідае межы былога СССР.

А ўвогуле, будучыня тых камуністаў, якія здольны адекватна ўспрымаць і адзеньваць цяперашнюю сітуацыю, выглядае не так ўжо і змрочна. Пасля магчымага хуткага расколу і крушэння яны натуральным чынам пачнуць дрэйфаваць у бок сацыял-дэмакратыі. Гэта — перспектывы і разумны шлях, па якому пайшлі амаль усе посткамуністычныя партыі Усходняй Еўропы.

Што датычыць камуністаў іншага гатунку — «нязломных левіцэў» і «паслядоўных барацьбітоў», то яны застануцца там, дзе і павінны быць, — на крайнім левым флангу з адпаведнай сацыяльнай базай. Яны неабходны хця б для таго, каб служыць пунктам адліку на палітычнай шкале і быць узорам радыкалізму.

Валянцін ЖДАНКО.

### ЗДАРОЎЕ

#### ЦІ АБЛЮБУЕ БЕЛАРУСЬ ХАЛЕРА?

Сродкі масавай інфармацыі працягваюць абрушаць на галовы сваіх суайчыннікаў паведамленні аб успышках інфекцыйных захворванняў у розных кутках зямнога шара: бацыла 0-157 — у Японіі, халера — у Манголіі, чума і халера — у Кітаі. І колькасць пацярпелых ад іх (у Японіі, напрыклад, захварэла ўжо больш за 9 тысяч чалавек і зарэгістравана 9 летальных выходаў), зразумела, не можа не выклікаць боязі.

Аднак, як запэўнілі спецыялісты Рэспубліканскага цэнтру гігіены і эпідэміялогіі (РЦГЭ) небяспечная кішэчная інфекцыя, якая лютуе ў Японіі, беларусам прычыніць шкоды не павінна. Прычына — адсутнасць цесных кантактаў з гэтай краінай (у тым ліку адсутнасць прамых авіярейсаў у Японію), а таксама кароткі інкубацыйны перыяд захворвання (2-3, максімум 6 дзён), які дазваляе хутка выявіць наяўнасць інфекцыі. Да гэтага часу, нягледзячы на тое, што бацыла 0-157 добра вядома медыкам, успышак гэтага захворвання ні ў нас, ні на тэрыторыі суседніх дзяржаў (Расія, Украіна) не рэгістравалася. Справа ў тым, што прысутнічае гэтая бацыла практычна ўсюды, але пагрозу ўяўляе, размнажаючыся толькі пры пэўных умовах. Большую небяспеку ўяўляе сабой халера. Але верагоднасць завозу яе з тэрыторыі Манголіі малая па прычыне даволі абмежаваных з ёю кантактаў. Усе студэнты, якія прыязджаюць у Беларусь з гэтай краіны, праходзяць медабследаванне, а беларускія грамадзяне, якія працуюць у Манголіі па кантрактах, праходзяць інструктаж, які дазваляе знізіць рызыку захворвання на халеру.

А вось прамыя чэртэжныя рейсы ў Кітай — на самай справе падстава для хвалявання. Па словах загадчыка аддзела эпідэміялогіі за каранціннымі і асабліва небяспечнымі інфекцыямі РЦГЭ Юрыя Грачова летас на Беларусь былі зарэгістраваны 3 выпадкі завезенай халеры. Але трэба заўважыць, што дастаткова максімум пяці сутак, каб выявіць наяўнасць гэтай хваробы. А таму завезеная інфекцыя выяўляецца адразу па прыбыцці і распаўсюджацца не паспявае. Але ўсё ж такі ў медыкаў аб'яўлена гатоўнасць № 1. Дай Бог, каб трывога аказалася беспадстаўнай!

#### СТАЛІЧНЫЯ САНЭПІДСЛУЖБЫ «НЕ ДРЭМЛЮЦЬ»...

Работнікам санэпідслужбай сумаваць не даводзіцца ніколі, а лета, як вядома, толькі дадае клопату. 873 пратаколы аб парушэнні санітарных правілаў і 645 пастаноў аб штрафных санкцыях на агульную суму 25 мільёнаў рублёў — такі вынік аперацыйнай дзейнасці санітарных службаў сталіцы за ліпень гэтага года.

Акрамя таго, у ліпені была прыпынена эксплуатацыя 91 аб'екта, у тым ліку 45 харчовых, 10 дзіцячых і падлеткавых, 11 камерцыйных і 23 аб'ектаў камерцыйнага гандлю. У ліпені было забракавана 4585 кг прадуктаў харчавання. За гэты перыяд у полі зроку супрацоўнікаў санэпідслужбай аказаліся 434 аб'екты камерцыйнага гандлю. У іх было выяўлена 207 фактаў рэалізацыі тавараў без сертыфікатаў, у тым ліку ў 168 выпадках без сертыфікатаў якасці рэалізаваліся харчовыя прадукты, у 28 — дзіцячыя тавары і прадметы хатняга ўжытку.

Па прапановах мінскіх раённых цэнтраў гігіены і эпідэміялогіі на 33 аб'ектах камерцыйнага гандлю работа была ў ліпені прыпынена, а яшчэ двум з іх «пашанцавала» яшчэ менш — яны наогул былі пазбаўлены права гандлю.

Надзея НИКАЛАЕВА.

### УРАДЖАЙ-96

## 68 ЦЭНТНЕРАЎ Ў ЗБАЖЫНЫ З ГЕКТАРА

**В**ялізнае, як акінуць вокам, поле цягнулася ўздоўж асфальтавай стужкі дарогі. Не стрымаліся, зайшлі ў самую гушчыню пасаваў. Непаседа ветрык гуліва пранёсся над галавой. Глуха зашалацелі буйныя, з медным адлівам каласы. Здавалася, яшчэ адзін такі парыв — і пад магнутым напорам лавэтра сагнуцца, зломіцца палалам гнуткія і такія кволяны на выгляд сцяблінкі пшаніцы. Але ветрык палёцеў далей, а пругкія стрэлы зноў выпраміліся. Колькі палеткаў з пакручастай, палеглай збажыны давалася пабачыць сёлета. А тут стаіць напэракор непагадзі, дажджам і ветрам залацістая пшаніца. Ды яшчэ якая!

— Недае пад 70 цэнтнераў з гектара абяцае даць кожны гектар азімай пшаніцы, — з гордасцю заявіў старшыня калгаса імя Суворова Пастаўскага раёна Алег Валадзько. — Менавіта на такі рубж і разлічана гэта тэхналогія. Дарэчы, у Германіі ўраджай ўжо збіраюць і пад сотню цэнтнераў. А чым нашы палеткі горшыя? Рукі ды розум трэба прыкладзі да зямелькі. І яна не так яшчэ аддзячыць.

Ужо не першы год у калгасе імя Суворова Пастаўскага раёна ўкараняецца нямецкая тэхналогія апрацоўкі палеткаў, якую прапанаваў бізнесмен з Германіі Пітэр Штоц. (Дарэчы, «Звязда» неаднойчы пісала пра гэта.) Усё — ад падбору збожжавых, апрацоўкі палеткаў, унясення ўгнаенняў, сяўбы, догляду за пасавамі і да ўборкі ўраджаю — праводзіцца поўнаасцю па нямецкай тэхналогіі і на іхняй тэхніцы. У выніку ў некалькі разоў узраслае прадукцыйнасць працы, эканоміцца паліва, да таго ж (і гэта галоўнае) намнога павялічваецца ўраджлівасць палеткаў. Вырошчваючы на гэтай тэхналогіі кукурузу, тут збіраюць па 450—500 цэнтнераў зялёнай масы з гектара. І ўсё ж самае галоўнае — пшаніца! За чвэрць стагоддзя работы ў «Звяздзе» давалася пабываць у сятнях гаспадарак рэспублікі. Але нідэ не бачыў такой густой сцяны збажыны, як на тутэйшым полі. Тут жа ў гутарцы з намі Алег Адолюфавіч зазначыў, што па сваёй якасці пшаніца адпавядае самым высокім патрабаванням.

Пра незвычайнае пшанічнае поле і пра нямецкую тэхналогію вырошчвання збажыны і кукурузы даведзеў міністр знешнеэканамічных сувязей Рэспублікі Беларусь Міхаіл Марынін. Ехаў сюды, па яго словах, з далёкім прыцэлам: калі спраўдзіцца надзея, то прыкладзе ўсе намаганні, каб гэтая тэхналогія атрымала шырокі доступ на палеткі



рэспублікі. І не толькі на Віцебшчыне. Дарэчы, тут для земляробства — не самыя спрыяльныя ўмовы: то праліўныя дажджы, то замаразікі ў чэрвені, як сёлета. Ды і зямлі — не з лепшых. Узяць той жа калгас імя Суворова Пастаўскага раёна. Сярэдні бал ворыва недае каля 30. А на слухі, нявыжскіх землях — усё 60. Ды і тэмпературны рэжым там намнога больш прыдатны. Вось туды б на палеткі гэтую нямецкую тэхналогію! пра гэта марыць, на гэта спадзяецца і Міхаіл Афанасевіч.

Днямі давалася бачыць па тэлебачанні выступленне Прэзідэнта краіны Аляксандра Лукашэнка, які наведваў Аршанскі раён. З якой гордасцю гаварыў ён і пра тое, што на Аршаншчыне намалочваюць па 28 цэнтнераў збожжа з гектара, і пра тое, што сёння ў Расіі, на Украіне, у Польшчы, Бразіліі адчуваецца востры недахват збожжа, а ў нас нядрэнны ўраджай. Ва ўсякім разе, будзем з

хлебам. Падумалася: калі б гэтую тэхналогію вырошчвання збажыны, што ўбачылі мы на палетках у Алега Валадзько, перанесці на іншыя землі рэспублікі, то тады б атрымалі не 6 мільёнаў тон, а ўсё 10.

Такія вось думкі мроліліся ў галаве, калі па самым грукі нырнуў у шырокі разліў залацістай пшаніцы. Як хараша, што ў нас яшчэ ёсць такая зямля і такія людзі, якія аддана працуюць на ёй!

Уладзімір ГОЙТАН.

На здымку: старшыня калгаса імя Суворова Алег ВАЛАДЗЬКО і міністр знешнеэканамічных сувязей Міхаіл МАРЫНІН на краі пшанічнага поля.

Фота Мікалая АМЕЛЬЧАНКІ.

Днямі пазванілі ў калгас імя Суворова. Старшыня паведаміў, што той 50-гектарны масіў азімай пшаніцы даў у сярэднім па 68 цэнтнераў з гектара — амаль утвая больш, чым на іншых участках. Вось так бы ўсюды!

## ФІНАНСАВАЯ КАМПАНІЯ ЛІЧАЦЬ ПА ВОСЕНІ

У хуткім часе будаўніцтва «Фінансавых пірамід» цалкам прыпыніцца на Беларусі. Гэтаму паспрыяе ўвядзенне ліцэнзавання на дзейнасць нябанкаўскіх фінансавых арганізацый, якія павінны да 15 верасня 1996 года зарэгістравацца і атрымаць адпаведныя дакументы ў Нацбанку. Апошні, дарэчы, зрабіў усё, каб у будучым абараніць укладчыкаў магчымых нядобрасумленных ФК.

Па-першае, зараз рэгіструюцца толькі тыя кампаніі, якія маюць статутны капітал

не менш за 100 тыс. ЭКЮ, а да 1 студзеня 1998 года гэтая сума павінна павялічыцца як мінімум у пяць разоў.

Вядома ж, удалы старты пачатак сённяшніх фінансавых кампаній зусім не азначае, што праз паўтара года яны таксама будуць «на плаву».

Па-другое, нябанкаўскія арганізацыі абавязаны захоўваць у Нацбанку свой абавязковы рэзерв, памер якога залежыць ад агульнай сумы прыцягнутых грашовых сродкаў (без уліку банкаўскіх Kredytaў). У выпадку крытычнай сітуацыі ФК будуць разлічвацца са сваімі кліентамі ўласнымі срод-

камі.

Менавіта таму ўстанаўліваюцца абмежаванні: агульная сума прыцягнутых грашовых сродкаў фізічных асоб не павінна перавышаць памер агульнага капіталу фінансавай кампаніі.

Па-трэцяе, нават зарэгістраваным сёння ФК пакуль не даводзіцца спадзявацца на грошы ўкладчыкаў.

Толькі пасля трох гадоў устойлівай работы фінансавая кампанія атрымае права прыцягваць сродкі фізічных асоб.

Сяргей КУРКАЧ.



**МАЙГО БАЦЬКУ** камуніста ў пачатку вайны расстралялі паліцаі — тыя, каго ён раскулачваў. Самі ведаюць, які час тады быў, бацька мог іх з дапамогай НКВС адправіць далёка. Але на гэта не пайшоў. А яны яго забілі.

Мая маці да 65 гадоў працавала ў калгасе, які яны з бацькам арганізавалі і куды ўнеслі моцную гаспадарку.

Наша мнагадзятная сям'я перажыла жудасці вайны. Дзве старэйшыя сястры былі ў Германіі, а мы — у Польшчы. Асабліва цяжкая доля выпала маці: бацьку катавалі і расстралявалі на яе вачах. Яго цела і цэлы яго таварышаў маці ноччу выкрала і пахавала сама. Падчас вайны загінулі двое яе сыноў, маіх братоў. Ад перажытага мама стала псіхічна хворай.

Сям'я наша вельмі бедавала і пасля вайны. Напалову жабраці, але да капеечкі плацілі ўсе падаткі. Усе мы добра ведаем, што такое калгасная праца «за палачка-працадні».

Калі сям'я, падобныя на нашу, сталі прыраўноўвацца да сям'яў загінуўшых, мы такой льготы не атрымалі. Мы тады жылі ў Мінску. З аддзела сацыялзабеспячэння адказвалі, што «бацька нікога не забіў» і... ніякіх льгот. А каго ён павінен быў забіваць? Гітлера, ці што? Мама вельмі ад гэтага пакутвала.

Я, як інвалід з дзяцінства, атрымлівала пенсію з-за страты карміцеля. Праўда, калі дазначыла паўналецца, пенсію плаціць перастала, а потым зноў назначылі. Да ўтрыманства я не імкнулася. Я працавала, давала дзяцей, у асабістым жыцці адмаўляла сабе ў многім. Пакуль медыкі не зрабілі мяне непрацаздольнай.

У 1985 годзе, ва ўзросце 45 гадоў, мяне няўдала праперывалі з нагоды пагаршэння слыху. З аперацыяй мне склусілі, а потым хлусілі з лянэннем. Ніхто, канешне, не зах-

## КРЫК ДУШЫ

# ЖЫЦЦЕ ...І ЗАДЫХНУЦЦА АД АДЧАЮ

цеў афіцыйна прызнаць, што лянэнне было няўдалым — слых я страціла амаль поўнасьцю.

Мне прыйшлося звальняцца па ўласнаму жаданню: ніхто ж не стане трымаць на працы глухага чалавека. Потым працавала на цяжкай фізічнай рабоце з маленькім акладам.

Спачатку медыкі спіхвалі мяне адзін да аднаго, потым перадалі такую магчымасць уладу. Спатрэбілася ўмяшанне працоўнага калектыву, каб мне змянілі групу інваліднасці. Самае ганебнае, самае сорамнае ў маім жыцці — гэта даказваць медыкам сваю непрацаздольнасць. Калі не можаш працаваць, але ні інваліднасці, ні бальнічнага.

Пенсія была маленькая, а калі ўвялі каэфіцыенты (у мяне — 0,7) — зусім жабрацкая. Іншы раз пакідалі і без яе, бо не магла своечасова вытрымліваць штогадовы медыцынскі агляд, пакуль у 1993 годзе не далі пажыццёвую групу інваліднасці.

А потым новая жудасць — аддзелу сацыялзабеспячэння не спадабаўся запіс у працоўнай кніжцы, якую мне выдалі ў 1964 годзе, і з мяне зніклі 7 гадоў працоўнага калгаснага стажу. Прыйшлося аднаўляць, хоць такое паняцце як «мінімум працадзён» з'явілася ў законе ў 1965-м, а я з'ехала з калгаса ў 1964 годзе.

Тое, што было запісана ў маіх дакументах, нікога не цікавіла. Дарэмнымі былі скаргі аб пераглядзе прычыны інваліднасці. На чаргу на атрыманне кватэры не ставілі — медыкі прычыны не бачылі. Пракуратура правярала і не зна-

ходзіла парушэнняў. Суд не прымаў маіх заяў, бо яны былі складзены не па форме. Адвакаты адмаўляліся іх складаць, кажучы, што адказныя людзі павінны неслі адказнасць.

Неяк па падказцы складала іскавую заяву. Уключыла мінімальныя страты толькі па зарплате, 14 мільёнаў — за перажытыя пакуты, за пажыццёвую непрацаздольнасць, за неважальнае існаванне жабрачкі — папрашайкі ў грамадства, для якога будавала сацыялізм. Праўда, яго дабротамі не карысталася.

У іску мне адмовілі, і цяпер суддзя паказвае мне на дзверы, як калісьці медыкі. Зараз мая справа знаходзіцца ў Вярхоўным судзе і яшчэ не разглядалася.

З павагай,

Любоў Яўціцкія Паўльска.

г. Мінск.

**НЕАБХОДНЫ КАМЕНТАРЫЙ.** Паколькі пісьмо было адрасавана асабіста мне, павінен нешта патлумачыць і пракаменціраваць.

Любоў Яўціцкія сапраўды не чужа. Яна была ў мяне, і я сам пераканаўся: размаўлялі мы з цяжкасцю. Толькі праз 5 гадоў пасля няўдалай аперацыі ёй змянілі III пажыццёвую групу інваліднасці на больш высокую.

Судовыя інстанцыі са сваім іскам яна прайшла ўсе па парадку: ад раёнага суда і да Вярхоўнага. Можна было, праўда, загадзя сказаць, што ў жанчыны нічога не атрымаецца — занадта непрывычная справа. Пабавіцца кампенсцыю за страчанае зда-

роўе — для нас гэта нонсенс. На Захадзе — норма, у нас пакуль не.

Уласна, чаму тут здзіўляцца? У судах і пракуратурах сядзяць усё тыя ж людзі, выхаваныя на прынцыпе: дзяржава — усё, людзі — нішто. Так было і так ёсць.

Чыноўнік — увогуле катэгорыя нізменная. Што яму далі з самага пачатку, з тым ён і скончыць. Ён будзе прыстасоўвацца і мімікрыраваць, але сваёй сутнасці не зменіць. Тым больш, ён не такі дурны, як некаму здаецца. Споўнае шалупіне чыноўнік вельмі лёгка аддзяляе і глядзіць у карань праблемы. Ён выдатна бачыць, што падмурак дзяржавы застаўся тым жа, якім быў у 1940, 1985 гадах. Чаго ж торгацца?

Трэба б гэты падмурак бурыць і будаваць нешта новае. Ну але ж не чыноўнік гэта будзе ўрэшце рабіць? Гэта называецца сячы сух, на якім сядзіш. А дурных сярод гэтага люду я штосці не сустракаў.

Так што Любоў Яўціцкія ў мяну толькі паспачуваць. На жаль, мой вопыт у гэтым сэнсе на 99 працэнтаў адмоўны. Калі адзін суд штосці вырашае, то ўсе астатнія ў асноўным будуць толькі гэта рашэнне пацвярджаць. З аднаго боку — інерцыя (навошта ламаць галаву і губляць час), з другога — такая катэгорыя, як каставасць — сваіх трэба падтрымаць, каб яны потым нас падтрымалі. Ісціна па той ці іншай справе губляецца сярод Піналаў службовай пераліскі, амбіцый і дрымухага мыслення.

«Самае крыўднае: у медыцынскай дакументацыі напісана, што эксперты не ўсталявалі прычыннай сувязі паміж маёй непрацаздольнасцю і аперацыяй, наступным лянэннем. Прачытала гэта і ледзь не задыхнулася ад адчаю...» — піша Любоў Яўціцкія.

На жаль, магу толькі далучыцца...

Сяргей Шаўцоў.

## ХОЧАШ ВЫКАЗАЦА — ПІШЫ. ХОЦЬ У СШЫТАК...

Спачатку было слова. Напісанае. І подпісы. Шмат подпісаў. Асобныя заявы, супольныя скаргі. Ксеракопіі дакументаў. І сшытак. Звычайны, школьны. У адным экзэмпляры. Таму яго напісалі вярнуць. На вокладцы надпіс: «У адміністрацыю Першамайскага раёна. У адміністрацыю Прэзідэнта РБ. Водгукі і прапановы ў сувязі з закрыццём рынку па вуліцы Русіянава 5/1а (Уручча), (неананімна)».

«Просьба не закрываць рынак». Гэты сказ — ледзь не на кожнай старонцы. Тлумачэнне сітуацыі. Указанне адрасоў. Пагартушы першыя старонкі, вырашыў больш не чытаць. Усё зразумела: жыхары мікрараёна «Уручча» клапаціцца, каб ім пакінулі рынак, які пад пагрозай закрыцця. Натуральна, у сшытку, які прынёсці ў рэдакцыю, будучы водгукі аднабаковыя.

І раптам — што гэта?

«Просім закрыць міні-рынак па вул. Русіянава на месцах тэрмін для прывядзення рынку ў адпаведны санітарны стан і ўстаўленне плота».

Уч. міліцыянеры Першамайскага РАУС г. Мінска Шакаль Г. А., Бетасю С. П.»

(Даруйце, калі прозвішчы скажоныя. Напісана рукой, не зусім разборліва.)

Я разгубіўся. Які сэнс несьці сшытак з такімі заявамі журналісту, калі маецца процілеглая мэта? Значыцца, подпісы ў ім збіраліся не адмыслова. Плёралізм, народжаны ініцыятывай мас. (Ледзь не новы лозунг...) Далей запісы чытаў з цікавасцю. Ні разу на тым базарчыку не быў, а дзякуючы сшытку адчуў людскі клопат.

І яшчэ зразумеў: людзям няма каму выказаць боль і крыўду. Пасля даведаўся, што ў сшытку, які блукаў па радах базара, меў магчымасць выказацца кожны.

«У мяне трое дзяцей. Я не заўсёды магу нешта купіць і тут, не кажучы пра паездкі на Камароўку».

«Я жыву побач. У мяне дачка і групы інваліднасці. А ездзіць на Камароўку няма грошай і часу. Пенсія на дачку 250 тысяч. А ёсць дзеці яшчэ».

Трывога ў гэтых радках. Трывога за руйнаванне нават мізэрнай стабільнасці.

А вось разважанні пра эканамічную мэтаназгоднасць: «Абсурд — рабіць рынкі-гіганты, як Камароўскі».

Не абышлося і без палітыкі (я шчыра пасмяяўся): «Такую пастанову (аб закрыцці рынку — М. Т.) мог абнародаваць толькі дурань. Я дапускаю, што гэта спадары з БНФ». І нечаканае. Ці то жарт, ці праўда: «Пакіньце, калі ласка, рынак. Тут заўсёды можна нешта ўкрасці. І увогуле добра... Бамжы».

Здаецца, усё зразумела. Сацыяльна абдзеленыя, палітычна актыўныя і нават тыя, што не маюць маёмасці, усё зацікаўлены, каб рынак пакінулі.

## ЗАВЯЗКА І МАГЧЫМАЯ РАЗВЯЗКА

Жыццё рынку па вуліцы Русіянава дало адно з рашэнняў Першамайскага райвыканкома.

Паводле яго, канцэрну «BSV & C» давалася магчымасць пабудаваць міні-рынак, які пачаў функцыянаваць у 1992 годзе. Летась, у студзені, новым рашэннем на канцэрн ускладзена і арганізацыя тут гандлю. У той пастанове ўказваліся абавязкі гаспадароў рын-

## СИТУАЦИЯ

# ПЫТАЛЬНИК НАД ГАНДЛЁВЫМИ РАДАМИ, альбо Макрапраблема міні-рынку



Пакуль тэарэтыкі ад палітыкі імкнуцца растлумачыць шырокім масам паняцце «рыначны сацыялізм», людзі-практыкі ідуць да рынку. У прамым сэнсе. Не ў дзяржаўную краму, а на рынак, да прыватнікаў.

Там танней, там смачней. Пакуль разважаем пра малы і сярэдні бізнес, ён, гэты бізнес, атабарыўся ў кожным райцэнтры ды мікрараёне. Асёў на малых базарчыках, якія сталі не толькі лепшым доказам гнуткасці рыначнай формы гаспадарання, але і, падобна, першымі ахвярамі дзяржаўнага манополіі.

ку, санэпідслужбы і, вядома ж, аддзела ўнутраных спраў.

Але ўжо праз пару месяцаў пабачыў свет іншы дакумент выканаўчай улады: міні-рынак закрыць, дамову на арэнду з канцэрнам скасаваць, дэманціраваць усё гандлёвыя рады, не выдаваць дазволу на гандаль, начальніку аддзела ўнутраных спраў «прыняць меры па прадукцённа-стыхійнага гандлю».

Чаму? Што здарылася за чатыры месяцы? Я задаваў сабе гэтыя пытанні, гартуючы дакументы.

Выглядала, што нагодаю для закрыцця рынку стала пастанова санітарнага ўрача раёна, згодна з якой меліся выпадкі рэалізацыі «прадукцыі, якая хутка псуецца», гандаль вядзецца не на латках, а з зямлі. Тэрыторыя кепска прыбіраецца, а адзіны туалет не можа задаволіць «патрэб рынку».

Мяне ж зацікавіў, дакладней, паставіў у тупік іншы момант. Вось што пісаў у пісьме на імя мэра Мінска Уладзіміра Ярмашына прэзідэнт канцэрна Сяргей Берднік.

«У адпаведнасці з рашэннем райвыканкома быў распрацаваны праект рэканструкцыі і добраўпарадкавання міні-рынку. Пры спробе ўзгаднення дакументацыі камітэт архітэктуры Мінгарвыканкома вызначыў долевы ўдзел канцэрна «BSV & C» па гэтаму аб'екту ў будаўніцтве магістральных інжынерных сетак і гарадскіх дарог у памеры 307,4 млн. руб. і замацаваў гэта рашэннем Мінгарвыканкома № 362 ад 08.06.1995 г.

Паколькі памер долевага ўдзелу перавышае агульны кошт асноўных фондаў дзеючага міні-рынку, канцэрн не ў стане ўнесці ўказаныя сумы.

У сувязі з невыкананнем умоў па пералічэнню капіталаўкладанняў на долевы ўдзел гарвыканком адмяніў сваё рашэнне на выкананне практна-пошуковых работ па рэканструкцыі і добраўпарадкаванню міні-рынку.

Адсутнасць зацверджанай дакументацыі стрымлівае рэканструкцыю міні-рынку».

Кошт долевага ўдзелу ў рамонце дара-

жэй самога рынку. Можна, прычына закрыцця ў гэтым? І чаму такая значная сума?

Ва ўсіх паперах праходзіла вызначэнне базарчыка, як часовага. Разам з тым тут вядуцца работы, укладваюцца грошы. Гандляры прадаюць прадукцыю, санэпідстанцыя правярае яе, міліцыя кантралюе парадак, гаспадар (канцэрн) разам з райвыканкомам плануе рэканструкцыю.

Дарэчы, у мяне ёсць пісьмо, у якім распавядаецца, як тое — леташняе — рашэнне выконваецца. Там пішуць: 6 ліпеня, заявіўшы аб закрыцці рынку, міліцыянеры «без афармлення адпаведных дакументаў забіралі рэчы і запіхвалі людзей у машыны следам за рэчамі». Ліст за трыццаццю подпісамі, дарэчы, накіраваны ў Адміністрацыю Прэзідэнта. Гэта было больш года назад. А валтузня працягваецца. Не зайздросну гандлярам, якія адчуваюць часовасць сваёй работы. У любы ж момант можа паўтарыцца мінулагодняя сітуацыя.

## БОГ НЕ РОЎНА ДЗЕЛІЦЬ...

... Аказалася, што непадалёку ад рынку жыве мноства маіх калег. Распытаў. Адаказ адзін. Базарчык, маўляў, патрэбен адназначна, а вось добраўпарадкаваць не шкодзіла б.

Я паехаў туды.

Увогуле (інфармацыя для не мінухай), Уручча ў апошнія гады стала прэстыжным мікрааёнам. У адрозненне ад Шабаноў, дзе я жыву. Гэту розніцу адразу ж заўважыў і на базарчыку.

Значыцца так: дай Бог, каб усюды не горш было. Акуратна, чыста. Гандлююць мясам ці рыбай у асобных павільёнах. (У маіх Шабанах такіх на рынку няма. Як і мяса латам. Нельга гандляваць.)

Наконт прыбіральні. Ёсць. Нават вахцёр прыстаўлены. За карыстанне бярэ грошы. А вось да санэпідстанцыі былі прэтэнзіі.

— Я гандлюю агуркамі і памідорамі, — эмацыянальна дэкліраваў сваімі клопатамі параўнальна маладая прадстаўніца малага бізнесу. — Для праверкі павінна прадстаўляць і тое і другое па цэламу

кілаграму. Страты значныя. Няўжо для аналізу патрэбна такая колькасць прадуктаў?!

На рынку іранізавалі: работнікам санстанцыі і палучка непатрэбна. Рынак корміць. Так казалі жанчыны. Не я. Гэта значаю для тых, хто раптам кінецца крычаць пра паклёп.

Дарэчы, прабачце, зноў наконт прыбіральні. Побач — універсам. Там — вінна-гарэлачны аддзел, які працуе кругласутачна. Мо гэта ягоныя кліенты шкоду наносаць пад'ездам суседніх дамоў?..

Паўтарыся: на рынку не заўважыў нічога заганага. Я, вядома, не спецыяліст. Але як шабановец і пакупнік сцярджаю: Бог не роўна дзеліць. У Шабаны б такі рынак! А мо прычына ў гаспадароў?..

Поўны ўнутраных неўразуменняў наконт закрыцця базарчыка, я патэлефанаваў кіраўніку адміністрацыі Першамайскага раёна Івану Мацкевічу. А раптам усё змянілася?! Пачуў катэгарычнае:

— Рынак будзем закрываць і будаваць новы. У іншым месцы.

Усё бачыў, чытаў дакументы, гутарыў з людзьмі. Заставалася яшчэ раз задумацца...

## РАЗВАЖАННІ АД АДВАРОТНАГА

Дапусцім, рынак закрываюць. Каму будзе горш? Пакупнікам, гандлярам, жыхарам мікрааёна. Каму стане лепш? Не ведаю. Хіба што кіраўніцтву універсама — канкурэнцыя знікне.

Дапусцім, рынак будзе функцыянаваць, а паралельна пачнецца будаўніцтва новага. У іншым месцы. Зноў траты. І хто будзе ў такім выпадку гаспадаром? Напэўна, новая кампанія. А чаму не канцэрн? Яны ж ужо маюць вопыт.

Што будзе рабіць Сяргей Берднік? Ім укладзены значныя сродкі, затрачана шмат фізічных сіл (найперш нерваў), рынак працуе рытмічна. Пастаўце сябе на ягонае месца. Вядома, будзеце эмагача да канца.

Шчыра скажу, складаецца ўражанне, што ідзе нейкая закулісная гульня, а я нібы старонні назіральнік не магу ўцяміць гэтага. Відаць, так адбываецца заўсёды, калі «круціцца» грошы.

Можна падумаць, што пры стварэнні новага рынку знікнуць заўвагі з боку санэпідстанцыі ці міліцыі. Ніколі. Дык у чым справа?

... Знаёмы міліцыянер, прыязджаючы са службы, адразу ідзе на дахаты, а на базарчык. Неяк пасміхаючыся, шчыраваў:

— Бабкі бачаць, што ў форме, дык даюць цыгарэты. Каб не чапаў іх.

Чым не рэкет?

Шмат магу сказаць і пра некаторых работнікаў санэпідстанцыі. Я не абагульняю. Але такіх фактаў мноства. Мы да гэтага лагодна, памяркоўна ставімся. Маўляў, што ж зробіш, жыць нека трэба... Ага, за наш кошт!

Нядаўна сустраў калегу, таксама з рэспубліканскай газеты. Вопытны журналіст. Ад ягоных слоў разгубіўся:

— Чуў, што займаешся рынкам ва Уруччы. Мне таксама давалі дакументы. Адмовіўся. Глядзі — будзь асяцяржаны...

— Чаму?

— Я сказаў, а ты думай...

Вось і думаю. Над ягонымі словамі, над сітуацыяй, якая, на першы погляд, абсалютна звычайная.

Міхась ТАЛОЧКА.



## ГЛЫБІНКА

## ЖЫЦЦЕ

## ПАРАНЫ ГАРОХ

— Раней караса ці карпа можна было лавіць і на хлеб, а сёння і на матыла не бяруцца.  
— А на шыцка?  
— Слаба.  
— А ты паспрабуй на параны гарох. Заглыне!



чань траскі, дужа багатую вітамінамі ды і наогул смачныя далікатэсы.

Кансервы з жоўтай этыкеткай запойнілі паліцы нашых магазінаў. Трохсотграмовыя бляшанак каштуе дзесьці пад трыццаць пяць тысяч. Знешне кансерва падазрэння не выклікае, але калі адкрыеш яе, то адчуваеш сябе поўным дурнем. Абв'ялі вакол пальца. Падсунулі законтсерваваны алей, у якім плавае кавалачак печані. Хаця па стандарту печані павінна быць 70 працэнтаў, а алей — 30 працэнтаў. У бляшанцы ўсё наадварот. Вось і стаіць кабета перад прылаўкам і трасе калія вуха кансерву. Выбрае, але там толькі боўтавецца і плюхае. Я аднойчы ператрос цэлую скрынку, пяцьдзесят бляшанак, і выбраў толькі адну, ды і то алей было паўбляшанкі.

Хоць фірма і сумесная, але прадукцыя чамусьці ідзе на беларускі рынак. Паліак дадае перавагу нямецкім кансервам. У якіх печань траскі ўкладзена шчыльна і роўненька, кавалачак да кавалачка.

Гэта з кансервамі так. Ёх купляеш як ката ў мяшкі. Тут прыходзіцца спадзявацца толькі на сумленне тых, хто выпускае гэтыя кансервы.

Ужо здаецца, што цябе цяжка падмануць.

Ты асцярожны і ва ўсім сумняваешся. І ўпаўнены, што не тое каб на хлебны мякіш, але і на параны гарох цябе не ўзяць. Ды толькі дзе там, зноў пападаешся.

Іду па рынку. Дзсяткі радоў, сотні прамтаварных палатак. Прыцягвае ўвагу прадавец, гэтак салідны барадаты купец, які спецыялізуецца на продажы кашуль. Тавар падкупляе разнастайнасцю і гармоніяй колеру. Выбіраю сабе цёмна-карычневую кашулю. Гузікі фірмовыя. Кішэнні на грудзях мудрагелістыя і адна маленькая кішэнька на спіне, паміж лапатамі. Калі прышылі, то для чагосьці яна там патрэбна.

— Чыстая бавоўна, — хваліць прадавец, а ў самога шчокі, як сонейка на захадзе ірэдзю, — аж з Пакістана прывёз. Цэтлік — пядзя на пядзю. Відаць, што тавар не-тутэйшы. А наконт бавоўны мяне не ашукаеш. Сам бачу, што не сінтэтыка.

Купіў. Прынёс дамоў і ўбачыў, што нігачка вісіць. Тузануў — і гузік адскочыў. Пацягнуў за другі — і зноў на адзін менш стала. Прыгледзеўся і ўсе гузікі перашыў. Панасіў пару дзён і кінуў кашулю ў балею. І закаламуцілася вада, як у тарфянай яме, а кашуля мая адразу ж стала светлай і лінялай. І пасля другога мыцця вада не пасвятлела, да таго ж на ёй з'явіліся дзірачкі.

І справа тут не ў тых 250 тысячах, што прыйшлося заплаціць, а прыкра адчуваць сябе дурнем. І здаецца, што шыл ты кашулі не ў Пакістане, а дзесьці вельмі блізка.

Дарэчы, я зразумеў, для чаго на спіне той кашулі маленькая кішэнька. Вядома ж, для паранага гароху.

Сымон СВІСТУНОВІЧ.

## БЫВАЛІЦЫ

## ЛЁГКАЯ РАБОТА

Самая разумная і хітрая кабета на вёсцы — Марыя Станчык. Яна глядзіць тэлевізар і ведае пра ўсё на свеце. Як жывуць людзі ў Балівіі і як нясуцца куры ў суседкі. Ты Марыі слова скажаш, а яна табе — дзесьці. Прыжмурыць адно вока і глядзіць на субсэдына хітра-хітра.

Памерла ў Марыі сваякроў. Яна жыла ў сваёй хаце праз дарогу і з нявесткаю ўмела мірыцца, таму вялікай крыўды паміж жанчынамі не было. Пахаваннем старой камандавала Марыя. Усё зрабіла як след і запрасіла бацькошу адпываць. Айцец Фёдар пачытаў малітвы ў хаце, а затым разам з усімі пайшоў за труной на могілкі.

Зіма яшчэ не наступіла, але сцюдзёны вецер прабіраў да касцей. Труну паставілі каля магілы і адкрылі. Бацькоша трымаў у пасіналай руцэ крыж і спяваў. Вочы слязіліся, а на кончыку носа завісла прарысткая кропля. Магілу засыпалі, Марыя выбрала момант, калі бацькоша адышоў убок, і працягнула грошы. Стос «зайцоў» і «ваўкоў» быў перавязаны вярэвочкай. Айца Фёдара цяжка было абхітрыць. Толькі зірнуў на грошы, як сказаў:

— Тысяч пяць будзе. Па сённяшнім часе малавата.

А калі бацькоша грошы ўсё ж узяў, Марыя не ўтрымалася.

— Але ж, бацькоша, і работа лёгкая. Не дрывы пілаваць.

Мінуў нейкі там час, і памерла ў Марыі маці. Пайшла яна да айца Фёдара, бо муж ісці адмовіўся.

— Ты з маёй маці ўправілася, то сваю грах не пахаваць, — сказаў ён.

Бацькоша складаў пад страху хлевушка дрывы і сустрэў Марыю ветліва.

— Бацькоша, маці вось памерла, — пачала Марыя.

— Ведаю пра тваё гора, — сказаў айцец Фёдар, — а што ты ад мяне хочаш?

— Можна, адпелі б?

— А чаму б табе, Марыя, самой не адпелі? Работа ж лёгкая. Гэта ж не дрывы пілаваць...

Вось так вось, Марыя, — закончыў бацькоша і пайшоў пераапранацца.

## СИЛА ДАВЕРУ

Пакупнікоў было мала, і прадаўцы сумавалі. Але як толькі на рынку з'явіліся цыганы, за прылаўкамі заварушыліся. Цыганы разышліся па радах, вялі сябе даволі шха і толькі цыганы-ты бегалі ад аднаго прылаўка да другога. Мацалі тавар і штосьці крычалі бацькам. Прадаўцы іх праганялі і пільна сачылі за сваім шакаладам ды жуйкамі. Сцяна непрыязнасці і варожасці.

І тут сям'я цыганоў парайнялася з прылаўкам, за якім стаяла жанчына ў акуларах.

— Калі ласка, выбірайце, — сказала яна і паднялася з месца, — вось шакалад з лясным арахам, а гэты з зямляным, а тут...

Дзеці абступілі прылавак. Цыганка купіла дзве шакаладкі, і сям'я адышла.

Затым усе цыганы сабраліся ў канцы прылаўкаў, штосьці паміж сабой пагалёкалі і ўсім табарам рушылі да жанчыны ў акуларах. Першымі беглі дзеці, за імі ішлі жанчыны, мужчыны трымаліся спакойна і толькі ківалі галавамі. Куплялі каву, пачэбне, шакалад... Жанчына толькі папраўляла акулара. Праз некалькі хвілін у яе прылавак значна пасвабоднеў.

— Намнога абкаралі? — спытала суседка, калі цыганы адышлі.

— Ды, здаецца, не, — адказала жанчына і направила акулара.

Сымон СВІСТУНОВІЧ.

ПІЎЗАВОД  
У ГЛЫБІНЦЫ

На Віцебшчыне мужчыны, схільныя да гэтага напою, некалі жартавалі: ёсць піва добрае, дрэннае і глыбоцкае. Такім чынам яны са свайго пункту гледжання ацэньвалі смакавую якасць піва, якое варылі ў глыбінцы, на піўзаводзе райцэнтра Глыбокае.



насць больш высокую, чым піва.

Ну а што ж з півам? Тут рэзка адмовіліся ад «Жыгулёўскага». Памыялі карэнным чынам тэхналогію і стварылі свае гатункі. Стварылі тыя ж людзі, якія проста адбывалі на заводзе свой працоўны дзень. Напрыклад, майстар-півавар Валентын Аляксандраўна Гігола. Але гэта цяпер зацікаўлены і горды сваёй справай чалавек, у якога новыя задумкі. Першай была «Аржаніца» — светлае піва, якое атрымала сваю назву ад мясцовай рачулі. Але славу (напэўна так, менавіта славу) мясцовым піваварам прынеслі «Славянскае» і «Барскае». Яны цёмныя,

таксама створаныя па ўласных тэхналогіях. Гэта піва сёння могуць купіць аматары і ў Полацку, і ў Мінску. І купляюць, ёсць вялікі попыт. Трапляе глыбоцкае піва нават у Расію. Вось, на жаль, вытворчасць яго нельга павялічыць. Перашкоджае адсутнасць дастатковай колькасці соладу. Вытворчасці яго завод па тэхналогіі не прадугледжваў. А сёння паводаваць сваю саладоўню — гэта тое ж самае, што і новы завод. Даводзіцца выпрошваць на іншых піўзаводах. Ды солад сёння вельмі ахвотна купляюць у Расіі.

Піва «Славянскае» і «Барскае» не толькі смачнае, грэшы — дэгуставаў, але і крыху таннейшае за іншыя. Таму глыбаччане сёння ўжо здольныя не варагаваць, а канкурываць з палачанамі. Праўда, аб'ёмы не тыя.

Рэнтабельнасць у завода — 28 працэнтаў. Гэта дазваляе весці рэканструкцыю, нават нейкае будаўніцтва. Кіраўнік прадпрыемства Анатоль Дударонак паказваў мне асноўную вытворчасць, дапаможныя цэхі. Ёсць, напрыклад, свой міні-цэх па перамотцы электрарухавікоў — вытворчасць жа вільготная, свой цэх па пашыву спецадзення (яго, аказваецца, выгадней пашываць). Працуюць на заводзе 110 чалавек, у бліжэйшы час створаць яшчэ 15-16 рабочых месцаў.

Але не пра ўсё гаварыў, не на ўсе пытанні адказаў кіраўнік. Ёсць пэўныя тайны. Значыць, трэба чакаць і новай прадукцыі.

Алесь КАСЦЕНЬ.

## БЮРАКРАТЫЯ

ЯК МЯНЕ НАГРЭЛІ...  
БЕЗ ЭЛЕКТРАВОДАГРАВАЛЬНІКА

ДАРАГАЯ РЕДАКЦЫЯ! Дапамажыце хоць крыху раабрацца ў рабоце і аслугоўванні насельніцтва Гродзенскіх электрасетак. У нашай вёсцы Новы Двор у сувязі з цяжкім энергетычным становішчам каля трох гадоў назад адключылі кацельню ў двухпавярховых дамах, адпаведна цэнтральнае ацяпленне і гарачую ваду. Людзі кінуліся класці печкі, а дымавыя трубы павыводзілі хто ў вентыляцыйны каналы, хто праз дах. Каб не застацца без цяпла і гарачай вады, я вырашыў набыць электраводагравальнік і ўстанавіць яго ў ваннай пакоі. І дачка купіла мне ў Мінску электраводагравальнік бытавы, аднафазны ізраільскай вытворчасці. Магутнасць яго ад 1,5 да 4,5 кілавата.

Вось тут і пачаліся ўсе мае клопаты. Электрыкі саўгаса казалі, што на падключэнне патрэбен дазвол Шчучынскіх раённых электрасетак. Паехаў у г. Шчучын. У тэхнаглядзе гэтых электрасетак мне казалі, што патрэбны дазвол тэхнагляду «Гроднаэнерга». Атрымаў і яго. Але, як высветлілася, каб падключыцца, трэба атрымаць тэхумовы ў Гродзенскай ПЭС. Завёз я туды сваю заяву, дазвол «Гроднаэнерга» і пашпарт электраводагравальніка. Там мне павябчалі, што праз некалькі дзён атрымаю гэты тэхумовы. Чакаю тыдзень, другі, месяц. Еду зноў у г. Гродна, у ПЭС. І што чую? А тое, што Мікуліч Віктар Іванавіч не дазваляе. Іду да яго. Ён гаворыць, што вялікая магутнасць награвальніка, і паказвае нейкую інструкцыю, на якой грунтуе сваю адмову, але прачытаць мне яе не даў.

Паважаны Віктар Іванавіч, аднак вас ніколі не хва-

люе, што я прыездіў дзве пенсіі. Жонка ў мяне інвалід, ёй патрэбны вельмі дарагія лякарствы і прадукты харчавання — таксама.

Дык вось, дарагая редакцыя, Гродзенскі завод бытавой тэхнікі выпускае электраводагравальнікі з такой жа магутнасцю — ад 1,5 да 4,5 кілавата. Цікава, для каго ён выпускае і дзе ён усталяўца?

І яшчэ. Наўжо ізраільскія інжынеры дурнейшыя за нашых гродзенскіх?

Вельмі прашу вас дапамагчы мне выбрацца з зачараванага кола, у якое я трапіў на віне работнікаў электрасетак.

Віктар ЛЯХ,

жыхар в. Новы Двор Шчучынскага раёна.

Ад аддзела пісьмаў

Да свайго пісьма Віктар Станіслававіч прыклаў копію дасланага яму адказу. У ім чорным па беламу напісана:

«ПОЭ і Э «Гроднаэнерга» не мае тэхнічнай магчымасці на падключэнне бытавога водагравальніка ў аднафазным выкананні магутнасцю 4,5 кВт у ваннай пакоі кватэры і не супраць падключэння водагравальніка ў трохфазным выкананні».

Што тут можна сказаць? Замест таго, каб дапамагчы чалавеку, які сваімі сіламі, за свае сродкі хоча мець элементарныя камунальныя выгоды, якіх яго пазбавілі, яму ўсюды работнікі службы электрасетак робяць «кароткае замыканне». А гэта ні што іншае, як бюракратычная валакіта самай высокай фазы.



Угадай мелодыю!

Фота Яўгена ПЯСЕЦКАГА.

УРАДЖАЙ ЯБЛЫКАЎ НА ГОМЕЛЬШЧЫНЕ  
ПРАБЛЕМУ ІХ ПЕРАПРАЦОЎКІ

На фоне незвычайнага для Гомельшчыны ўраджаю яблыкаў выраза праявіліся праблемы перапрацоўчай галіны.

Да Гомельскага вінаробчага завода выстрайваюцца чэргі з дзсяткаў аўтамашын з яблыкамі, якія вымушаны прастойваць ля варот прадпрыем-

ства ў сярэднім па трое сутак. Пры магутнасці перапрацоўкі 100 тон у суткі прадпрыемства ў стане перапрацоўваць штодзённа 120–150 тон яблыкаў. На думку дырэктара вінаробчага завода Уладзіміра Старавойта, такую сітуацыю справакавала слабасць мясцовай перапрацоўчай пра-

мысловасці, аднаўленню якой не надавалася належнай увагі пасля спынення вядомай барацьбы з алкагалізмам у 80-х гадах. Застаецца спадзявацца, што лёс яблыкаў не паўтораць у гэтым годзе іншыя віды сельскагаспадарчых культур.

Ірына ШАНЦАВА, БелаПАН.

## НАДВОР'Е

Сёння ўдзень па рэспубліцы чакаецца пераменная воблачнасць, па паўднёвай палавіне рэспублікі месцамі пройдуць кароткачасовыя дажджы, навалыны. Тэмпература паветра ў Брэсце, Гомелі — 25–27, Мінску, Гродне — 26–28, Віцебску, Магілёве — 27–29 градусаў.

У наступныя дзве сутак па паўднёва-ўсходняй палавіне рэспублікі пройдуць кароткачасовыя дажджы, месцамі з навалынамі. Тэмпература ўначы — 12–17, удзень — 24–29 градусаў цяпла.



## КРЫМІНАЛ

## АПЕРАТЫўНА

ПАДПАЛЬШЧЫКІ  
ЗАМАХНУЛІСЯ НА ЧЫГУНКУ

18 жніўня каля 9 гадзін раніцы ў Гомельскай АУС на транспарце ад дыспетчара руху паступіла паведамленне, што ўначы (прыблізна паміж 3.00 і 5 гадз. 30 хвіл.) на прыпыначным пункце «Гардуны» Добрушскага раёна была зроблена спроба падпалі білетнай касы.

Падпальшчыкі, апаганіўшы металічныя крэты, кінулі ў асенца касіра запалены прадмет. Як паведамілі ў прэс-групе ўпраўлення ўнутраных спраў на транспарце, на ішчасце, ад агню паярпелі толькі шпалеры. Матэрыяльныя каштоўнасці і абсталяванне не пашкоджаны.

Надзея НІКАЛАЕВА.

А ШТО Ё БОЧКАХ? СПІРТ,  
ВЯДОМА

Менавіта такія адказы часта чуюць супрацоўнікі міліцыі, падатковай інспекцыі і мытні Гомельшчыны, калі на лясных дарогах спыняюць машыны, што ідуць з Украіны ў нашу рэспубліку.

Апошнім часам на нелегальных маршрутах гэтага «п'янага тавару» канфіскавана столькі спірту, што здіеў даешся.

Так, жыхар украінскага горада Гародня вёз той вогненнай вады дзвесце літраў, а другі — з іншага горада — на КамАЗе — шэсць тысяч літраў. У Мазыры гаралачны канвеер арганізаваў міжнародны дует украінкі і беларуса. І падобных прыкладаў многа. І хаця сёння гэтага тавару канфіскавана ў даход дзяржавы на сотні мільёнаў рублёў, патак яго не змяншаецца па той прычыне, што на Украіне спірт і гарэлка таннейшыя, чым у нас, а жыццёвы ўзровень — ніжэйшы. Восі і цякуць на Гомельшчыну рэкі украінскага спірту і гарэлкі.

Уладзімір ПЕРНІКАЎ.

## КАНЕЦ «ФОКСА»

Яшчэ ў сакавіку за ўчыненне 10 разбойных нападаў і аднаго кватэрнага крадзяжу з выкарыстаннем формы работніка міліцыі ў Мінску былі затрыманы двое маладых грамадзян, Саўдзельнік жа гэтай злачыннай групы, уладжэнец Буда-Кашалёўскага раёна, уцёк.

У работнікаў міліцыі мелася інфармацыя, што ён жыве ў сталіцы, знаходзіцца на нелегальным становішчы, адымаючы кватэры па аб'явах у газетах. У поле зроку трапіла яго даўня сужыцелька. У ходзе прадуманай і добра спланаванай аперацыі вышукваемы быў нарэшце затрыманы на вуліцы Захарова ў момант сустрэчы з ёй. У выніку аперацыйных мерапрыемстваў ён быў таксама выкрыты ва ўчыненні яшчэ аднаго разбойнага нападу на гаспадыню кватэры па праспекце Пушкіна 13 красавіка 1995 года з выкарыстаннем формы работніка міліцыі з ордэнскімі планкамі і двух кватэрных крадзяжах. Следства працягваецца.

Васіль КУРЛОВІЧ, прэс-цэнтр МУС.

МАЛАЛЕТНІЯ РАБАЎНІКІ І  
ПРАЦУЮЦЬ ПА-МАЛОМУ

Чытач ужо прывыкаў да таго, што на старонкі пераважна выданняў рэгулярна трапляюць факты злачынстваў, учыненых дарослымі. З дзіцячых злачынстваў, на першы погляд, у рэспубліцы заціша. Але гэта толькі на першы погляд.

21 жніўня ў Цэнтральны РАУС Магілёва звярнулася мясцовая жыхарка і паведаміла, што ў першай палове дня ў пад'ездзе дома дзве дзяўчыны адабралі ў яе 10-гадовай дачкі залаты ланцужок. Злачынца хутка затрымалі. Імі аказаліся калгасніца 1975 года нараджэння і навучэнка ПТВ, 1980 года нараджэння.

У той жа дзень звярнуўся да праваахоўных органаў Магілёва па дапамогу і кіравнік АТ «Акорд». Двое невядомых забралі ў яго сына-дзевясцікласніка 10 долараў ЗША і 10 тысяч рублёў. За злачынства затрыманы двое непрацуючых мясцовых жыхароў 1979 года нараджэння.

Пётр РАБКАВЕЦ, прэс-цэнтр МУС.

Сяргей ПРОТАС.

А ПАД ДЗВЯРЫМА СТАЯЛІ  
РАБАЎНІКІ...

У 11 гадзін вечара ў панядзелак у Цэнтральны РАУС Гомеля звярнулася хатняя гаспадыня і заявіла, што яе кватэру абрабавалі.

Яна адчыніла дзверы кватэры двум невядомым мужчынам, якія прадставіліся сябрамі яе мужа. Далей падзеі разгортваліся па вядомай ў такіх выпадках сцэнарыю. Гаспадыня злачынцы звязалі, а самі пачалі хапаць усё, што, на іх думку, уяўляла найбольшую каштоўнасць. Са здабычай рабаўнікам пашанцавала — ужо праз некалькі хвілін у іх сумках і кішэнях апынуліся два фотаапараты, два тэлефоны, 20 вырабаў з золата, 15,5 мільёна беларускіх рублёў, 30 мільёнаў расійскіх рублёў, 600 долараў ЗША, 60 нямецкіх марак... З месца здарэння злачынцы ўцяклі.

Сяргей ПРОТАС.

## БЫЧЫНЫ МАНЬЯК?

Нешта неверагоднае творыцца ў саўгасе «Баршчоўка» Рэчыцкага раёна. Тут, як мяркуюць мясцовыя жыхары, з'явіўся маньяк, хобі якога — забойства ўначы час цялушак і бычкоў.

У жніўні зарэгістраваны два такія факты, калі ў кашары і хляве малочнаварнай фермы ад яго рукі загінулі пяць жывёлін, якім ён учыніў парэзы брушной поласці. Цікава, што вартаўнік, аказваецца, на МТФ ёсць. Як? Гэта ўжо іншая справа.

Уладзімір ПЕРНІКАЎ.

## Мікалай ЛАПАЦІК:

## «У НАС НЕ ТЫЯ МУНДЗІРЫ, КАБ ІХ ЧЫСЦІЦЬ»

У НАШЫМ ЧАСЕ СЕНСАЦЫЯ: у першым паўгоддзі агульная злачыннасць на Магілёўшчыне скарацілася на 12 працэнтаў. Гэта пры тым, што міліцыя рэгіструе зараз нават такі дробны факт, як крадзёж качана капуста, а ўмовы для крымінальнага асяроддзя засталіся практычна такімі ж, што і раней, — спрыяльнымі. Што ж у такім разе дазволіла магілёўскім вартавым правапарядку пачаць гасіць хвалю злачыннасці?

— Пачалі з сябе, — расказвае начальнік УУС аблвыканкома палкоўнік міліцыі Мікалай Лапацік. — З кадраў. Пазбавіліся ад тых, хто не жадаў або не ўмеў працаваць. Меры тут розныя. Спынюся на адной, якая практыкуецца толькі ў нашай вобласці. Кожны год супрацоўнік міліцыі павінен здаць экзамены на прафесійнальную прыгоднасць. Не здаў — даём тэрмін для падрыхтоўкі да паўторнай экзаменацыі. Калі ж і на гэты раз «праваліўся» — бяры шыбель, ідзі дамоў.

Мінулагодні — а гэта быў першы вылет — паказаў, што адпавядалі патрабаванням службы далёка не ўсе. І ў фізічным, і ў юридичным, ды і ў маральным плане. З многімі развіталіся.

Паступіць да нас на работу можна, як пры цары: нясі з сабой пісьмы-рэкамендацыі ад вядомых і аўтарытэтных людзей. Словам, павысілі патрабавальнасць, у тым ліку да афіцэраў. Дарэчы, штат упраўлення не павялічыўся ні на адзінку, мяркуючы нават скараціць яго на 30 працэнтаў. Супрацоўнікі апарату сталі ўдзяліць у «жывых» аперацыях, часцей працаваць не ў штабе, а на перадавой. Людзі зразумелі, што атрымліваюць грошы не за час, а за канкрэтную работу, рэальны вынік.

— Тым не менш, са злачыннасцю не пакончана. За апошні тыдзень, напрыклад, адбылося 309 злачынстваў.

— Так. Але 213 з іх прыпадаюць на кра-

дзяжы. Да кожнага ўласніка міліцыянера не прыставіш, тут самі фізічныя і юридичныя асобы павінны клапаціцца аб ахове сваёй маёмасці.

— Ці існуе ахова матэрыяльных правоў ахвяр, калі злачынства не раскрыта?

— Па-першае, раскрываем прыкладна 60 працэнтаў злачынстваў, сярод іх ёсць нават такія, што ўчынены 15 гадоў назад. Ніводнае сур'ёзнае правапарушэнне намі не забыта і ў архіў не спісана. Па-другое, кампенсаций урон ахвярам злачынстваў міліцыя не займаецца. Гэта ў кампетэнцыі Дзяржстраха або іншых страхавых кампаній.

— Разам з крадзяжамі павялічваецца і падлеткавая злачыннасць.

— Каго выходзім, таго і атрымліваем. Бацькоў непаўналетніх парушальнікаў мы ўгаворваем, можам аштрафаваць і ўсё. Міліцыя ж у асноўным працуе па фактах, якія ўжо адбыліся.

— Што вам вядома аб амністыі 96-га года?

— Такі праект існуе, але аб яго ажыццяўленні гаварыць заўчасна. Калі амністыя і адбудзецца, то вызвалілі тых, хто ўчыніў нязначныя злачынствы. А ўвогуле праблема ёсць. Асабліва ў дачыненні да Магілёўшчыны, дзе сканцэнтравана 40 працэнтаў усіх беларускіх «зэкаў». Працуе ж з іх толькі кожны трэці. Такія эканамічныя сітуацыі ў краіне, цяжкая яна і ў напярочных установах.

— Як вы ставіцеся да пакарання смерцю?

— Я супраць. Чалавек народжаны для жыцця. Аднак, на маю думку, грамадства да та-



кога міласэрнага кроку яшчэ не гатова. Пакаранне смерцю можа быць заменена пажыццёвым зняволеннем. Дзяржава ж — давайце глядзёць праўдзе ў вочы — не можа пакуль забяспечыць гэта. Ды і ёсць выلودкі, якія заслужваюць смерці.

— За гады рэформаў у вобласці ўчыненя 5 заказных забойстваў.

— І лібча, і кваліфікаванне злачынстваў не дакладныя. Гэта, мабыць, пайшло «ў людзі» з лёгкай рукі журналістаў, якія не заўсёды адказна ставяцца да інфармацыі. Мы не можам гаварыць нават аб арганізаванай злачыннасці, бо наконце яе яшчэ няма адпаведнага закона.

— На праспекце Шмита міліцыянеры разганялі бабулек, якія гандлявалі семкамі, адабралі ў іх цыгарэты, абражалі...

— Канкрэтна пра гэты выпадак мне невядома. А што датычыць нетактоўных паводзінаў нашых работнікаў, грубасці або там рукапрыкладства, дык з такім негатывам — а ён ёсць — змагаемся. У нас не тыя мундзіры, каб іх чысціць. Не трэба рабіць плям. На таго ж, хто сур'ёзна праштрафіўся, справу без ваганняў накіроўваем у пракуратуру.

Пра семкі. Ніхто не супраць, каб імі гандлявалі. Але няхай мясцовыя адміністрацыі адвядуць для гэтага пэўныя месцы. А та паглядзіце — увесь горад запляваны шалупіннем. З антысанітарый, на жаль, даводзіцца змагацца і нам. Не кажу ўжо пра дробную спекуляцыю тымі ж цыгарэтамі, якая набыла характар цунамі. Зразумела ж, тут патрэбны эканамічныя, а не адміністрацыйныя меры.

Запісаў Васіль ЛЕЎЧАНКА.

Р. С. Пятанні, адрасаваныя Мікалаю Іванавічу, задавалі не карэспандэнт, а звычайныя людзі, жыхары Магілёўскай вобласці. Прагучалі яны ў прымым эфіры па радыё. Адкрытасць і даступнасць абласнога «шэрыфа» — гэта яшчэ адзін штырх да характарыстыкі перамен у рабоце магілёўскай міліцыі.

## ЯШЧЭ РАЗ АБ ПАКАРАННІ СМЕРЦЮ...

У СРОДКАХ МАСАВАЙ ІНФАРМАЦЫІ сістэматычна бушуе страсці, ці патрэбна ў нашай маладой дзяржаве пакаранне смерцю. І паколькі рэспубліка ў перспектыве будзе прынята ў Савет Еўропы, усё часцей выказваецца думка аб неабходнасці адмяненні пакарання смерцю. Больш востра пастае гэта пытанне ў сувязі з верагодным яго вынісеннем на рэферэндум. Частка грамадства лічыць пакаранне смерцю злачынцаў антыгуманнай акцыяй, феадальным перажыткам, недэмакратычнай мерай і г. д. Але многія глыбока перакананы ў неабходнасці прымянення расстрэлу за ўчыненне асабліва цяжкіх злачынстваў, у першую чаргу наўмысных забойстваў пры абцяжачваючых віну абставінах. І, на мой погляд, цяпер нельга адмяняць вышэйшую меру пакарання. Асабліва за злачынствы супраць асобы.

Не магу пагадзіцца, калі забойцы малалетніх дзяцей застаюцца жывы, беспрычынна пазбавіўшы іх жыцця. Магчыма, некаторыя не згодны з гэтым. Прывяду некалькі прыкладаў — і падушмалі самі.

Муж і жонка Уладзімір Шапавалаў і Наталія Міраненка часта пілі. Аднойчы яны зайшлі да сваёй знаёмай Алены Іванчыкавай. Выпілі. Там паспрачаліся са знаёмым гаспадыні Я. Мураўёвым. Госці ўхапілі нажы і накінуліся з імі на Мураўёва. Ён загінуў. А потым забілі і гаспадыню. Каб пазбавіцца ад сведак, увай-

шлі ў дзіцячую спальню, дзе спакойна спалі сямігадовая Вікторыя і аднагодова Ілья. Нажом забілі абодвух, затым вынеслі частку рэчаў і падпалілі кватэру. Нельга без дрожыжыкаў чытаць заключэнні судова-медыцынскай экспертызы. У дарослых былі дзiesiąты нажавыя ран, у Вікторыі і Ільі — па 4-5 раненняў у вобласці сэрца, жывата, шыі, практычна кожнае з якіх — смяротнае. Як рука паднялася забіць дзяцей, што спалі, аднаму з якіх годзік, які з яго мог быць сведка?

Нават гэтыя забойствы не спынілі злачынцаў. На другі дзень яны прыйшлі яшчэ да адной знаёмай, Г. Зінчук, і з мэтай авалодання яе рэчамі ўдарылі яе нажом у сэрца, ад чаго Зінчук сканала на месцы. Пяцёра забітых, з іх двое дзяцей. Судовая калегія па крымінальных справах Гомельскага абласнога суда У. Шапавалаў прыгаворыла да пакарання смерцю, а Н. Міраненка — да 14 гадоў зняволення.

У Магілёве судовай калегіяй па крымінальных справах абсуды ў бягучым годзе разгледжана справа ў адносінах да Сяргея Чарніцкага, 1964 г. нараджэння, раней асуджанага 4 разы. Вызваліўшыся з месцаў пазбаўлення волі, Чарніцкі, знаходзячыся ў стане алкагольнага ап'янення, узв'яў нож з выкідным лязом. Потым у Магілёве выклікаў з дому свайго знаёмага А. Бязрукава, без даў прычыны ўдарыў яго нажом у левую лопатку. Пацярпеўшы не памёр толькі дзякуючы жутка-

аказанай медыцынскай дапамозе. Праз два тыдні, устанавіўшы месца пражывання другога свайго знаёмага, В. Тарасова, Сяргей прыйшоў да яго на кватэру. Паколькі Тарасова дома не было, Чарніцкі пачаў сварку з яго маці, нанёс ёй удар нажом у сэрца, ад чаго яна сканала. Выходзячы з кватэры Тарасова, на вуліцы сустрэў А. Галубоўна і без усялякай прычыны перарэзаў яму артырыю і вены на назе. Ад страты крыві пацярпеўшы памёр прама на вуліцы. І нават пасля гэтых забойстваў Чарніцкі адшукаў В. Тарасова, нанёс яму удар нажом, параніў сэрца і лёгкае. Дзякуючы ўрачам Тарасаў застаўся жывы.

Судовай калегіяй С. Чарніцкі прыгавораны да вышэйшай меры пакарання.

Вядома, можна выступаць за адмену пакарання смерцю і шмат гаварыць, калі злачынства ўчынена ў адносінах да іншых грамадзян, а не сваіх родных і блізкіх. Праўда, думка наконце гэтага рэзка мяняецца, калі злачынства закранае саміх. Таму давайце добра падумаем над гэтым пытаннем. З учыненых у 1995 годзе 1117 наўмысных забойстваў прыведзены ў выкананне прыгаворы ў адносінах да 30 злачынцаў. За 7 месяцаў бягучага года злачынцы гвалтоўна пазбавілі жыцця 612 грамадзян, 20 вінаватых па прыговорах суда расстрэляны.

Аляксей ТАРАНАЎ, памочнік Генеральнага пракурора.

## «УПАЎНАВАЖАНАЯ З МАГАЗІНА»

ПРОСТА ДЗІЎНА, з якой лёгкасцю нашы дамарослыя аферысты ўмудраюцца задуріць галаву нашым жа грамадзянам. Колькі ні пісалася, колькі ні гаварылася пра тое, як лёгка можна трапіць на кручок прайдзісвеці, даверлівых грамадзян не менш. Яны чамусьці забываюць вядомую прымаўку, што бясплатны сыр бывае толькі ў пастцы.

Недзе а другой палове дня з боку вуліцы Галадзёда, што ў г. Мінску, у кабінет начальніка ЖЭС-32 Іосіфа Ярашэвіча зайшла модная апранутая жанчына сярэдніх гадоў. Незнаёмка таямнічым шэптам паведаміла Ярашэвічу, што яна ўпаўнаважана дырэктарам магазіна № 10 «Палеска» Д. Белаглазка прапанаваць супрацоўнікам ЖЭСа па нізкіх цэнах цукар і каўбасу. Пры гэтым назвала цану, значна ніжэйшую за магазінную. Маўляў, атрымалі прадукты да падаражання, пакінулі для сябе і сваіх знаёмых, а астаткі вырашылі падзяліцца

з «харошымі» людзьмі.

Супаставіўшы розніцу ў прапанаваных і існуючых у краме цэнах і прыкінуўшы ў галаве мяркуючы выгаду ад гэтага акта куплі-продажу, І. Ярашэвіч паспяшаўся паведаміць супрацоўнікам ЖЭСа аб з'яўленні добрабычліўкі з падарункамі.

На прапанову дабрадзейці адгукнуліся работніцы ЖЭСа Любоў Цірко і Альбіна Нарбутовіч, якія перадалі «цукрова-каўбасны ўпаўнаважанаў» 760 тысяч і 220 тысяч рублёў адпаведна.

Па тавар пайшлі ўдваіх — А. Нарбутовіч і «прадстаўніца» прадмага. Напрасіўшы Нарбутовіч пачакаць некалькі хвілін каля магазіна (маўляў, самі разумеюць, калі раптам што-небудзь заўважыць наведвальнік, шуму потым не абярэжаш), незнаёмка зайшла ў магазін і... знікла. Здзіўлення прадаўцы магазіна, да якіх звярнулася Нарбутовіч з пытаннямі, дзе каўбаса і цукар, толькі развялі рукамі.

Пошук таямнічай незнаёмкі, якая знікла з адным мільёнам рублёў, станючы вынікам даў. Са слязамі на вачах няўдачна пакупніца і паведаміла навіну свайму начальніку. Таму не заставалася нічога іншага, як зняць тэлефонную трубку і набраць «02».

Амаль тры дні супрацоўнікі міліцыі вялі пошукі лоўкай аферысткі. Нарэшце затрымалі яе. Як высветлілася, гэта была жыхарка г. Мінска Галіна Бяляева, якая нідзе не працавала. Па яе словах, такім чынам яна хацела напярэць сваё матэрыяльнае становішча.

Як сцвярджала гераіня аднаго мультфільма Ліса-Патрыкеўна: «Пакуль будучы на зямлі дурні, нам, махлярам, жыццё будзе вельмі лёгка». Праўда, за махлярства Галіна асуджана на 3 гады пазбаўлення волі з адтэрміновай выканання прыговору.

А. МІХАЛКОВІЧ, старшы следчы СУ УУС Мінгарвыканкома.

## «КАСКАДЗЁРЫ» ПАНЯВОЛІ

У Гомелі не перавяліся яшчэ аматары праварыць свае сілы і спрыт — пакарыць вышыню пятага ці шостага паверха. Так, 37-гадовы непрацуючы В. вырашыў трапіць на трэці паверх да сваёй знаёмай ды. сарваўся і з разбітай галавой і пераломам трапіў у бальніцу. У непрытомным стане дастаўлены туды і 22-гадовы В.К., які ноччу лез у сваю кватэру на пятым паверсе з балкона суседа і таксама сарваўся.

Уладзімір ПЕРНІКАЎ.



Малюнкi Леаніда Разладава



## Уладзімір Лукін:

## «Чачня — не Цусіма. Але эпизод — ганебны для Расіі...»

Чачня... Боль і сорам расіян, горкае пачуццё безвыходнасці адначасова з парасткамі слабай надзеі. Гэтая надзея раптоўна бліснула са з'яўленнем на змрочным чачэнска-расійскім гарызонце А. Лебедзева. А што думае аб гэтым уплывовым палітычным фігуры ў Маскве? Вось што адказаў на пытанні журналіста Уладзіміра ЛУКІН — старшыня Камітэта расійскай Дзярждумы па міжнародных справах.

— Уладзімір Пятровіч, няўжо Дума бясцільная прыняць нейкія меры для спынення кровапраліцця ў Грозным і наогул спыніць вайну ў Чачні?

— У рамках расійскай Канстытуцыі Дзярждума робіць усё, што магчыма. Яна прыняла за час вайны не адзін дзесятак рэзалюцый. Нядаўна прапанавала прыняць закон аб надзвычайным становішчы ў Грозным. А крыху раней депутаты прагаласавалі за новы закон аб спыненні вайны. Але яго адхілілі ў Савеце Федэрацыі. Дык што, зноў прымаць закон, каб яго адхілілі?

— Ці ёсць падобнае масавае процістаянне ўладзе ў іншых краінах?

— Ёсць прыклад, калі перамагла Алімпія ў Малоі, але ж там былі даволі спецыфічныя ўмовы... А тут ідзе гаворка аб народнай вайне, якую падтрымлівае значная частка насельніцтва Чачні. І гэта здарылася па віне федэральных уладаў. Да нашага ўмя-

шання там была вайна клану. А цяпер сітуацыя іншая... Народную вайну спыніць вельмі цяжка. У такой сітуацыі мне бачыцца здарэньне бамбіза з завязанымі вачыма, які трымае ў руках сякеру. Ён размахвае вакол сябе гэтай сякерай, сяча, што трапляе пад руку. Аднак непадалёку стаіць маленькі, але з вострым зрокам чалавек, таксама ўзброены, і ён лупіць бамбізу па самых балючых адчувальных месцах, выклікаючы ў яго дзікі боль і шаленства. Вось так прыблізна бачыцца мне сённяшняя вайна ў Чачні.

— Мо А. Лебедзь здолеў узяць сітуацыю пад кантроль?

— Я шчыра жадаю яму поспеху, але ў той жа час баюся. Нядаўна на прэс-канферэнцыі генерал заявіў, што Масхадаў быццам бы згаджаецца на вырашэнне чачэнскай праблемы па варыянце Татарстана. Але па вопыту ведаю, калі людзі знаходзяцца рацыянальнае рашэнне, на іх адразу наступаюць агрэсіўныя сілы з другога боку. Магчыма, такія словы Масхадавым былі сказаны. Але ж Лебедзь не вярта было выносіць іх на шырокую аўдыторыю. Вопытныя дыпламаты так не робяць. Трэба ўмець прамаўляць і працягваць рабіць сваю справу. Трэба развіваць гэты тэзіс, не ствараючы залішніх унутраных праблем для другога боку.

Я самы першы пачу п'ясацка ў ладкі, калі ў Лебедзь будзе добры вынік. Але ж усё роўна я лічу, што такія перамовы паві-

нен весці вопытны дыпламат, які добра ведае прыёмы слоўнай гульні дыпламатаў. І тым больш — з такімі разумнымі і таленавітымі людзьмі, як Масхадаў і Удугаў.

— А якой на ваш погляд павінна быць дзяржаўная структура, што возьмецца за вырашэнне чачэнскай праблемы?

— У Расіі столькі ўжо настаралі розных камісій і саветаў, што ні адзін нармальны чалавек не здолее разабрацца ў іх, але калі Лебедзь даручана займацца гэтай справай, дык чаму, дазвольце спытаць, Чарнамырдзін — кіраўнік камісіі? Зноў будучы адказваць усё — і нішто. Выканаўчая ўлада павінна мець такога чалавека і такую створаную ім каманду, каб здолець перамагчы ўсё перашкоды. Ён першы павінен убачыць — ідзе справа ці не. Ён павінен быць дыктатарам у сваёй справе, ажыццяўляць каардынацыю ўсіх сіл — і ваенных, і цывільных. У чачэнскім крызісе трэба працягваць як мага больш цяразага сэнсу.

Хачу нагадаць, што Чачня — не царская Цусіма, хача эпизод, даволі ганебны для патрыятычных пачуццяў. Відца, гэта добра ўсведамляў Сяргей Вітэ, які не быў генералам. Нягледзячы на тое, што расійскі бок ганебна праіграў вайну, таленавіты дыпламат здолеў знайсці кампраміс і выйграў вайну дыпламатычную.

Леанід ФАДЗЕЕЎ, уласны кар. «Звязды» ў Маскве.

## ПЕЛЕНГ-НАВІНЫ

## ЦІХАМІРАЎ ВЯРНУЎСЯ З ВОДПУСКУ, КАБ КІРАВАЦЬ ШТУРМАМ ГРОЗНАГА

Групоўка чачэнскіх баевікоў у Грозным за апошнія дні значна павялічылася. У горад прыбываюць атрады з поўдня краіны, уступае ў падраздзяленні мясцовая моладзь. Са слоў прадстаўніка федэральнага камандавання, пад відам гуманітарнай дапамогі ў чачэнскую сталіцу ўвозяць грошы, харчаванне і боепрыпасы. Камандуючы федэральнымі войскамі ў Чачні Ціхаміраў, які вярнуўся з водпуску, мае намер прыняць у дачыненні да баевікоў у Грозным самыя рашучыя меры. Па яго словах, зараз ён вывучае аперацыйнае становішча ў чачэнскай сталіцы і рыхтуецца вызваліць горад ад сепаратыстаў. Адказваючы на пытанні журналістаў, Ціхаміраў заявіў, што не збіраецца палярэджаць баевікоў аб пачатку аперацыі па захопу Грознага.

У штабе сепаратыстаў паведамілі, што федэральная авіяцыя наносіла няспынным ударам па Грознаму ноччу і раніцай у сераду. У выніку на некаторых аб'ектах нафтапрапароўчага комплексу ўзніклі пажары. Акрамя гэтага, па словах сепаратыстаў, горад абстрэльваўся з мінамётаў, артылерыйскіх і танкавых гармат. Паводле даных баевікоў, федэралы ўчора нарошчалі сілы і ороды на накірунках магчымых прарываў да цэнтры горада з боку аэрапорта «Паўночны» і сваёй базы ў Ханкале.

## ЦІХАМІРАЎ ВЯРНУЎСЯ З ВОДПУСКУ, КАБ КІРАВАЦЬ ШТУРМАМ ГРОЗНАГА

У Маскве ўводзяцца дадатковыя меры па ахове высокапастаўленых чыноўнікаў і кіраўнікоў. У прыватнасці, пад дадатковы кантроль пастаўлены падземныя калектары, гарышчы, падвалы і пустыя памяшканні, якія знаходзяцца на маршрутах праезду высокапастаўленых асоб. Колькасць вуліц, плошчаў, завулкаў і праспектаў, на якіх будзе ўзмоцнены кантроль, павялічана і дэдазена да 100.

## ЦІХАМІРАЎ ВЯРНУЎСЯ З ВОДПУСКУ, КАБ КІРАВАЦЬ ШТУРМАМ ГРОЗНАГА

Учора ў Латвіі адзначалі пятую гадавіну аднаўлення дзяржаўнай незалежнасці. Як заявіў па нацыянальным радыё былы старшыня Вярхоўнага Савета Латвіі Анатоль Гарбуноў, жнівеньскі путч 1991 года стварыў унікальную магчымасць для рэспублікі набыць незалежнасць. 21 жніўня 1991 года Вярхоўны Савет Латвіі прыняў канстытуцыйны закон аб дзяржаўным статусе рэспублікі, згодна з якім яна была абвешчана незалежнай.

## ЦІХАМІРАЎ ВЯРНУЎСЯ З ВОДПУСКУ, КАБ КІРАВАЦЬ ШТУРМАМ ГРОЗНАГА

Аб'яднаныя міратворчыя войскі НАТО працягваюць аперацыю па ліквідацыі нелегальных сховішчаў зброі, што належалі банійска-сербскай арміі, нягледзячы на пратэсты з боку апошняй. Ваенная амуніцыя, што была знойдзена ў адной са школ вёскі Магачы, з'яўляецца нелегальным складам. Мяр бліжэйшага да вёскі горада звярнуўся з пратэстам супраць выбухаў у адным са сховішчаў, бо гэтыя выбухі не толькі пагоршылі эканамічнае становішча ў рэгіёне, але і пазбавяць раён крыніцы пітной вады. Камандуючы войскамі НАТО выказаў сваё скептычнае стаўленне да гэтага пратэсту і зазначыў, што калі сховішча не ўдасца знішчыць такім шляхам, то можна знайсці іншы.

## ЦІХАМІРАЎ ВЯРНУЎСЯ З ВОДПУСКУ, КАБ КІРАВАЦЬ ШТУРМАМ ГРОЗНАГА

Учора раніцай у жылым доме на другой Уладзіміраўскай вуліцы ў Маскве адбыўся выбух, у выніку якога загінулі тры чалавекі. У доме пачаўся пажар, які праз гадзіну ўдалося ліквідаваць. Прэс-служба Маскоўскага ўпраўлення Федэральнай службы бяспекі выключыла магчымасць тэракта і паведаміла, што хутчэй за ўсё, прычынай выбуху была ўцёчка газу або неасцярожнае карыстанне газавым балонам. Радый «Свабода», «Голас Амерыкі», «Радый 101,2» і «Радый-РОКС» слухай Сяргей ПРОТАС.

## ІНФАРМ-КАКТЭЙЛЬ

Частка корпуса знамяцітага «Тытаніка», які затануў у водах Атлантыкі ў 1912 годзе, будзе паднята з марскіх глыбін праз некалькі тыдняў. Аб гэтым заявіла фірма з канадскай правінцыі Ньюфаўндленд, якая з'яўляецца пад'ёмам затанулых суднаў. Выратавальная аперацыя па пад'ёму 10-тоннага абломка лайнера будзе працягвацца некалькі дзён. За гэты будучы назіраць некалькі спецыяльна запрошаных для гэтага былых пасажыраў «Тытаніка», якія тады засталіся ў жывых. Паднятая частка корпуса судна будзе перададзена нью-йоркскому музею «Тытанік», які ўдзельнічае ў фінансаванні аперацыі.

## ІТАР-ТАСС.

На егіпецкіх будаўнікоў, якія разбіралі старадаўняе збудаванне ў адной з вёсак у дэльты Ніла, праліўся сапраўдны залаты дождж, калі яны ўскрылі тайнік са скарбам. На суд збегліся паглядзець і мясцовыя жыхары, якія змаглі прыкшніць частку скарбу. Тым не менш, прадстаўнікі ўладаў сабралі 107 залатых візантыйскіх манет, якія датуюцца V—VII стагоддзем. Паліцыя на ўсякі выпадак аплатала дом і выклікала экспертаў для дэтальнага агляду: а раптам набяжыць яшчэ адна залатая «хмара»?

## Рэйтар.

Венскі філарманічны аркестр, які да гэтага часу заставаўся адным з апошніх «мужчынскіх аплоў» Аўстрыі, мае намер рэзка змяніць сваю кадравую палітыку і ўпершыню за 154 гады існавання ўключыць у свой састаў жанчын. Як прызнаў дырэктар аркестра, у краіне не хапае кваліфікаваных мужчын-музыкантаў. Да таго ж 65 працэнтаў студэнтаў музычных адукацыйных устаноў складаюць жанчыны, і з гэтым фактам трэба мірыцца. Міністр культуры Аўстрыі прыгрозіў нават урэзаць дзяржаўныя субсідыі аркестру, калі за пульт не ўсядуць і дамы.

## Рэйтар.

## НЕМКА

## Фізіялагічны нарыс

## ІДЭАЛ НЯМЕЦКАЙ ЖАНЧЫНЫ

Немка — гэта царства паўнаватых ног, якое пачынаецца адразу за Ордэрам і канчаецца дэсцы на заходняй мяжы Эльзаса і Латарынгі — ужо ў Францыі. Спачатку здзіўляешся такому здароваму багаццю моцных галёнак і сцёгнаў, якія крутацца нагадваюць віражы «Формулы-1», затым памалу прывыкаеш і нават адбываецца карэкцыя эстэтычнага пачуцця: яны пачынаюць падабацца. На самай справе, каб іх чорт узяў, чаму яны павінны быць худымі?

Нямецкі ідэал безагаворачна бялявы. Нямецкі народ любіць сваіх бландзінак як галоўны нацыянальны здытак. Ён прысвечаны ім песні і вершы, раманы, кінатрылеры і анекдоты. Апошніх ваяўка колькасць, і, галоўнае, яны вылучаны ў асобны юмарыстычны жанр — «анекдоты пра бландзінак» (пра брунетак, шатэнак ці рудых — нічога падобнага!). Такого раздзела юмарыстыкі, здаецца, больш ні ў кога, акрамя немцаў, няма. У анекдотах у бландзінак выступаюць даве ярка выяўленыя якасці: легкадумнасць, даведзеная да распусці, і глупства.

Гэты штамп настолькі ўсеагульны і глыбока сядзіць у падсвядомасці, што ў газетных аб'явах аб знаёмствах адразу за ўказаннем колеру валасоў — «Blond» ідзе тонкая абвясненне не стэрэатыпу: «адданая і верная», — а таксама цікавіцца ўсім на свеце ў тым аб'ёме, у якім звычайныя смяротны, няхай ён нават тройчы брутней ці лясней, цікавіцца не можа — ад італьянскай філасофіі да канструкцыі міжкантынентальных балістычных ракет. Ці яшчэ «прасцей» — без акалічэнняў: «Бландзінак, але ўмею думаць».

## ЭМАНІПАЦЫЯ — ГЭТА ЖОРСКАЯ РЕАЛЬНАСЦЬ

Нямецкая жанчына найбольш масавага ўзору, незалежна ад камплекціі, колеру валасоў і нават розуму, раптам, нервова тарганушы плечамі, успомніць аб мужчынскім шавінізме ў самы, здавалася б, непадзыходны момант: калі вы паспрабуеце падаць ёй паліто ці, па дурацкай рускай звычцы, захаваць дапамагчы паднесці што-небудзь не вельмі цяжкае, для чаго мужчыну дапамога не спатрэбілася б. А так — чыстая дыскрымінацыя.

Такім чынам, яна адхіліцца, таргане плечамі, і калі вы здзіўлена спытаецеся ў яе: «Warum?». Вось тут вы і рызыкуеце пачуць усё, што яна адна аб мужчынах наогул і аб гэтым зневажальным для прыстойнай жанчыны шавінізме.

У цэлым — яны оваіго дабіліся. Гэта на самай справе самае незалежнае, самае энергічнае, адчуванне, з вельмі развітой індывідуальнасцю і нават самае бясстрашнае жаночае насельніцтва Еўропы, а то і свету. Усе яны бегуюць, плаваюць, катаюцца на роўках, ведаюць англійскую, французскую і яшчэ вывучаюць мову індзейцаў кечуа, падарожнічаюць у адзіночку без мужчын, збіраюцца ў жаночыя клубы, дзе расслабляюцца, плаўна павільваючы сцёгнамі, ці, наадварот, напружваюцца, падмаючы штангу і інш., і інш. Не злічыце захапленні нямецкай жанчыны! Ёю шчыра залюбуешся ў любых абставінах. Яна разумная суб'ект, і пытанне аб тым, ці падабаецца ёй яка-небудзь кар'ера (кніга, кінафільм, урад), не ўспрымае як вытанчанае і шкоднае мужчынскае дамаганне з далёкім прыцэлам, а спакойна растлумачыць як роўнае роўнаму, што так, маўляў, і так, мастак гэты нарадзіўся тады, належыць да школы малых галадцаў, а ў апошнім перыядзе творчасці быў не заўсёды паасцядаўным у аднострасанні царных кароў, а таксама каларыт і кампазіцыя гэтай карціны, і г. д., і да т. п. Тое ж самае адбываецца, калі вы папрасіце яе растлумачыць вам асаблівасці нямецкага рынку аўтамабіляў, электратавараў,

працоўнай олы, нямецкай адукацыі і інш.

...Немка прэтэндуе на такую ж працу, як і мужчына, на такую ж зарплату, яна жыве адна ў трохпакетнай кватэры, ездзіць на аўтамабілі ці, калі хоча, на веласіпедзе, мае рахунак у банку, адна ходзіць у рэстан, кафе, на дыскатэку, у тэатр. Яна прыходзіць у танцавальнае кафе і выбірае сабе мужчыну на дзень, на тыдзень, на год ці на ўсё жыццё.

Такія пары могуць нават жыць не разам — кватэры ва ўсіх ёсць. Сустрэліся, пасядзелі пры свечках (нямецкая невынішчальная любоў да кіношна-рамантычнага антуража) за карыснай для здароўя ежай, пераспалі і — па дамах. Калі трэба пайсці ў госці, у кампанію ці кафе — сазваліся, сустрэліся і зноў па дамах. Нішто не перашкаджае пры такіх умовах мець і па некалькі сямброў-сябровых, што і робяць многія са знаёмых немцаў і немцак. Хто-небудзь адзін можа лічыцца «асноўным», гэта значыць уласна «сябрам». Нешта накіштат усходняга шлюбу ў свабодным свеце: любімая жонка, менш любімая, маладая жонка і г. д. Толькі жанчыны таксама атрымліваюць магчымасць да такой разнастайнасці і выбару.

Наогул, браць шлюб як і ніяка патрэбы. Праблема жыцця амаль няма (хача немцы і няюць, што яно дарагое, аднак аплываць яго не могуць толькі бамжы), жанчына як кукарка не патрэбна — шмат паўфабрыкатаў. Хіба што дзеці? Але і тут немка, якая раджае ў першы раз гадоў пад сорок, — не рэдкасць. А да сарака ж ніякага рэзону выходзіць замуж! Да гэтага, здаецца, не імкнуцца абодва бакі.

...І ўсё ж мне падалося, што, дасягнуўшы ўсяго, чаго жадала, нямецкая жанчына засталася глыбока няшчаснай істотай. Каб упэўніцца ў гэтым, дастаткова акінуць позіркам нямецкіх мужчын, прынамсі тую значную іх частку, якая жыве ў гарадах. У большасці сустрэтых на вуліцы, у трамваях, кафе маладых пар вы з неўсвядомленай злосцю і амаль з рэзнасцю выяўляеце, што жанчына выглядае значна лепш за мужчын: і прыгажэйшая, і — па вачах відаць — разумнейшая, з больш моцным характарам і рашучасцю.

## РЫНАК КАХАННЯ І ДРУЖЫ

Але самае дзіўнае — гэта нямецкія шлюбныя аб'явы. Гэта эпас, чароўная казка і прыгодніцкі раман адначасова, чаго ніколі не знойдзеш у рускіх аб'явах такога роду, якія ў нас нагадваюць біржавую інфармацыю: рост, вага — в/а без ш/з і г. д.

Прыявду некаторыя вытрымкі наўздагад з аднаго нумара часопіса «Кельнер ілюстрыт». «Салодкая зеленавокая дзікая кошка, якая лашчыць і пакусвае, шукае чорнага ката для сумесных месачных прагулак. Любіць гуляць на свабодзе, але таксама і вяртацца дадому...» «Даверлівае неблыхастая і без каціных чарвякоў маладая кошачка (31 год) з карычневай поўсцю і карымі вачамі шукае новага гаспадары. Ададасца толькі ў любячыя рукі. Упартая, але вельмі ласкавая...»

«Рудая ведзьма шукае ведзьмака для агністых эксперыментаў. Я люблю чорныя свечкі і суп з жаб. Калі табе ад... да... прыйдзі і зачаруй мяне».

«Матацыклістка, якая спявае, для легенд і страцыі. Ці ёсць хто-небудзь, чыё сэрца б'ецца ў тым жа рытме?»

А вось падаткавае ім нямецкі мужчыны. «Маленькі дракончык з вялікімі амбіцыямі шукае абяцальную прынецсу з мэтай выкрадання. Пячора і агністы тэмперамент маецца...»

Часам здаецца, што яны спаборнічаюць у ідытызме. Але хутчэй за ўсё гэта проста такая гульня, прывілаў якой мы яшчэ не вывучылі, паколькі і гэты бок рыначнага адносінаў у нас яшчэ недастаткова «цывілізаваўся».

## Аляксей КАЗЛАЧОЎ,

«Незавісшая газета».

## У СУСЕДЗІЯЎ

## КАГО ЛЮБЯЦЬ ПАЛЯКІ?

Апытанне адносна таго, як палякі ставяцца да ініцаземцаў, правёў у маі гэтага года Цэнтр вывучэння грамадскай думкі (CBOS). Вынікі надрукаваны ў апошнім суботне-нядзельным (17—18.8) нумары газеты «Рэчпас-паліта». Адрозна адначасова, што радзей, чым у папярэдніх апытаннях, палякі выказваюць сваю антыпатэю да іншых народаў.

Найбольшую прыхільнасць у жыхароў Польшчы выклікаюць італьянцы і французы — 62 працэнты апытаных заклікалі пра гэта. Найчасцей палякі «шукваюць сяброў» у краінах Заходняй Еўропы і Амерыкі. Жыхары багатых і развітых краін Захаду ўжо колькі гадоў абуджаюць у палякаў цёплыя пачуцці. Свае сімпатыі да амерыканцаў выказалі 59 працэнтаў апытаных, да англічан і шведаў — 51 працэнт. Менш чым кожны другі рэспандэнт сімпатызуе аўстрыйцам, японцам, венграм.

Найбольш актыўна змяняюцца адносіны да немцаў. Калі ў 1993 годзе сімпатыі да заходніх суседзяў выказалі 23 працэнты апытаных, антыпатэю — 53 працэнты, то сёння — адпаведна 43 і 31 працэнт. Пазітыўныя змены адбыліся і ў адносінах да літоўцаў, жыхароў Ізраіля.

Найчасцей дэкларавалі свае адносіны як антыпатэіўныя да румынаў і цыганаў — 70 працэнтаў апытаных, да украінцаў — 60 працэнтаў, да расіян — 57 працэнтаў, да беларусаў — 50 працэнтаў.

## НА ЧЫМ ЕЗДЗЯЦЬ ПАЛЯКІ?

За чатыры гады колькасць аўтамабіляў, набытых жыхарамі Польшчы, складала 1 мільён 230 тысяч. Калі параўноўваць гэта з Германіяй, то не надта вялікая лічба. Бо там толькі за 1995 год было прададзена 3,3 мільёна аўтамабіляў. Польскі рынак, які налічвае 40 мільёнаў пакупнікоў і на якім штогод прадаецца каля 350 тысяч аўтамабіляў, нагадвае рынак Бельгі з яе 10 мільёнамі жыхароў. Сярод найбольш папулярных аўтамабляў — «Фіат»; за чатыры гады яго набылі амаль паўмільёна жыхароў Польшчы. На апошнім месцы, 10-м, — «Лада», якую купілі крыху менш як 10 тысяч палякаў.

На працягу шасці месяцаў гэтага года ў Польшчы прададзена каля 200 тысяч аўтамабіляў. Найбольшым попытам карыстаецца найтаннейшы польскі «Фіат-126», якога прададзена 33,8 тысячы. На другім месцы — «паланезы», якіх прададзена 31,9 тысячы, што на 9,7 тысячы менш, чым у мінулым годзе.


## ЧЫЕ ГАЗЕТЫ У ПОЛЬШЧЫ?

Кіраўнік партыі «Хрысціянска-народнае згуртаванне» Мар'ян Пілка паведаміў, што інвестыцыі замежнага капіталу ў польскую прэсу пагражаюць кантролем замежнікаў над сродкамі масавай інфармацыі. На яго думку, 2/3 рэгіянальных газет і каля паловы агульнапольскіх з'яўляюцца ўласнасцю заходніх інвестараў. Ён прапанаваў, каб заходні капітал меў права выкупу толькі 1/3 кошту выдання.

Міхал Комар, старшыня Саюза выдаўцоў прэсы, арганізацыі, якая аб'ядноўвае большасць польскіх выдаўцоў, катэгарычна з такой ацэнкай не згаджаецца. Ён лічыць гэта збліжэннем поглядаў хрысціян-народнікаў з левіцай, якія баяцца, што заходні капітал будзе пагражаць свабодзе прэсы. М. Комар падкрэслівае, што няма польскіх інвестараў, якія маглі б укладваць грошы ў сродкі масавай інфармацыі.

Па старонках польскай прэсы.





## УШЧЫЛЬНІК МОЖНА АДНАВІЦЬ


У «Жыгулях» з прычыны карозіі разбурыўся спальны каркас гумавага ўшчыльніка ў багажніку, а-за чаго ён перастаў трымацца на адбартоўцы жолаба.

Зберагчы гэтую дарагую рэч дапаможа «мавіль», заліты загадзя ў зняты ўшчыльнік.

Калі гэта аперацыя ўжо дарэмна, можна аднавіць ўшчыльнік наступным чынам. Робім з кансервавай бляшанкі палосы (мал. 1), устаўляем іх ва ўшчыльнік (мал. 2), згінаем, карыстаючыся апраўкай — сталёвай паласой таўшчыняй 2-3 мм, як паказана на мал. 3.



мал. 1.



мал. 2.



мал. 3.

## ПАРАДЫ МАЙСТРОЎ

Калі па якой-небудзь прычыне тармазная вадкасць у напавальным бакі дасягнула дна і вы падазраеце, што ў сістэму трапіла паветра, паспрабуйце выгнаць яго без пампоўвання. Здыміце кола і ссуньце калодкі ў барабанным тармазе ці раскруціце ў дыскавым. Пры гэтым вадкасць з сістэмы паднімецца ў бачок і выйсне паветра, якое туды трапіла. Застаецца толькі даліць вадкасць і прапрацаваць тармазную педаль, каб выбраць зазор паміж калодкамі і барабанаў ці дыскам.

Калі ў вас няма пад рукой шланга, каб пераліць бензін, выкарыстаўце ўшчыльнік, зняўшы яго са шчыта ў матарным адсеку, за якім размяшчаецца паветразаборнік вентыляцыі салона. На большасці аўтамабіляў ён полі, лёгка здымаецца і ўстаўляецца.

Каб засцерагальныя чэхлы на тармазных рабочых цыліндрах лепей выконвалі сваю функцыю, трэба запойніць іх літолам ці якой-небудзь іншай кансервавальнай змазкай.

Гайкі, галоўкі шрубаву, у тым ліку «самарэзу», якія маюць фары, ліхтары, рэле і г. д., а таксама злучэнні трыбаправадоў паспрабуйце замацаваць кіт, тады разьба не ржаве і вентылі гайкі лёгка адкруціцца нават праз некалькі гадоў эксплуатацыі.

Аўтаамаматам-пачаткоўцам карысна ведаць, што:

- бензін з каністры будзе выцякаць роўна і без булькання, калі яе трымаць плавам, гарлавінай ўверх;
- каўпачкі на вентылях шынных камер будучы чыстымі, калі на іх надзець кавалачкі хлорвінілавай трубка прыдатнага дыяметра, якія з аднаго боку трэба запаяць (для гэтага дастаткова іх разгарэць і сціснуць пласкагубцамі);
- кавалак брызенту ці плёнка памерам прыкладна 1000 x 1500 мм, пакладзены на дно багажніка, дазваляе хутка пазбавіцца ад смецця;
- палоскі тонкай гумы ці шпалераў, якія самі клеяцца, калі іх наклеіць на парогі, закрываюць фарбу на іх, а значыць, засцерагаюць ад карозіі.

Дачка, зяць і ўнукі Андрэй і Дзіма. Жадаем, каб пражыла яшчэ шмат шчаслівых гадоў, каб заставалася такой жа прывабнай, добрай, каханай.

Сям'я Тамары ПУЧКО.

## Віншаванні

Віншую з днём нараджэння Ядвігіу Баляславаўну РУБСКУЮ. Жадаем здароўя, шчасця і доўгіх гадоў жыцця.

Дзеці і муж.

Сардэчна віншую з юбілеем Ульяну Іосіфаўну ХАМІЧОНАК. Жадаем здароўя, шчасця, радасці.

Віншую з днём нараджэння пляменніцу з в. Сірэўка Драгіныскага раёна БУЯК Ніну. Жадаю здароўя, радасці і шчасця на ўсё жыццё.

Цётка Валя.

Віншую з днём нараджэння Пятра Трафімавіча СЯРЭБРАНАГА. Жадаем моцнага здароўя, шчасця і доўгіх гадоў жыцця.

Дачка, зяць і ўнукі Андрэй і Дзіма.

Віншую з днём нараджэння Любоў Аркадзьеўну ШТЫБІКА. Жадаем, каб пражыла яшчэ шмат шчаслівых гадоў, каб заставалася такой жа прывабнай, добрай, каханай.

Сям'я Тамары ПУЧКО.

36,6°

## НАРОДНАЯ МЕДЫЦЫНА — АД КАМЯНЁЎ У ПЕЧАНІ І НЫРКАХ

Прапусціць праз мясаўрубку адну шклянку ханалінага семя, змяшчае з трыма шклянкамі сырага малака, уважыць да аб'ёму адной шклянкі. Гарачы настой працадзіць і піць нашча — па адной шклянцы на працягу пяці дзён. Праз

паўтара тыдня паўтарыць. Не есці нічога вострага. Магчымы прыступы болю ў печані. Курсы гэтага лячэння трэба праводзіць рэгулярна на працягу паўгода. Як сцвярджаюць народныя лекар, поўнае вылячэнне — без сумненняў.

Праграма Мінскага кабельнага тэлебачання, 22 жніўня

10.50 Анонс.  
11.00 RTL-2. «Смейцеся на здароўе».  
11.30 Рычард Нортан у новым мастацкім фільме.  
13.05 Еўраспорт.  
19.00 Анонс.

19.10 Мультфільм «Аладзін».  
20.00 Праграма «Дзіцячы свет».  
20.30 Маст. фільм «Спакушэнне вар'яцтвам» (ч. 2-я).  
22.05 Кінематограф Францыі. Маст. фільм «Горад энкішых дзяцей».  
23.45 STV. VOX.

ЗАСНАВАЛЬНІКІ:  
Вярхоўны Савет Рэспублікі Беларусь, Кабінет Міністраў Рэспублікі Беларусь, калектыву рэдакцыі газеты «Звязда».

Галоўны рэдактар У. НАРКЕВІЧ.  
Рэдакцыйная калегія: У. АНДРЭЕВІЧ (намеснік галоўнага рэдактара), І. БАРАНОЎСКІ, У. ТОЙТАН, В. ЖДАНКО, Л. ПАХМАНЕНКА, М. АНДРЭЕВІЧ (першы намеснік галоўнага рэдактара), А. МЯСНІКОЎ, Л. РЫЖАНКОВА (намеснік галоўнага рэдактара), С. ШАУЦОЎ.  
Рэгістрацыйны нумар 1.

НАШ АДРАС: 220013, г. Мінск, вуліца Б. Хмяльніцкага, 10-а, рэдакцыя газеты «Звязда».  
ТЭЛЕФОНЫ: прыёмны — 68-29-19; намеснік галоўнага рэдактара — 32-44-12, 32-14-25, 32-35-05; аддзелы: інфармацыйна-аналітычнага — 32-38-02, 68-28-14, 68-29-68, эканамічнага — 32-31-21, 68-29-68, палітычнага — 68-27-57, 68-28-64, культуры — 68-29-42, 68-28-27, пісьмаў — 68-27-47, маралі і права — 68-28-51, міжнародных адносін — 68-27-40, 68-28-69, журналісцкіх расследаванняў — 68-28-38, 68-28-72, беларускай дыяспары — 68-28-27, знешнеэканамічнай дзейнасці — 68-29-44; аглядальнікаў на праблемы: навуцы і адукацыі — 68-28-31, экалогіі і ліквідцыі вынікаў Чарнобыля — 68-28-36; уласных карэспандэнтаў: у Гродне — 33-25-29, Гомелі — 53-13-92, Баранавічах — 7-26-02, Паставах — 22-40-00, Мінску — 365-16-44; бухгалтэрыі — 32-22-03; даведкі па рэкламе і аб'явах — 32-31-98. ФАКС: 32-04-52, 68-28-77. E-mail: daily@zvyazda.belpak.minsk.by

ХОЧАЦЕ — ВЕРЦЕ...

## ЛЯНОТА Ў НАВУКОВЫМ АСПЕКЦЕ

Пасля чарговай марнай спробы змяніць сваё жыццё вы леглі на канапу і запавідаеце сабе ў сваёй нежыццяздольнасці. Гэта не так. У глыбіні душы вы лічыце сабе незвычайным чалавекам. Так іно і ёсць. Вы абралі правільны старт перад чарговым забегам — паленавацца.

Лянота — пастаянная рыса ў характары кожнага чалавека. Хоць і асуджаецца ў ліку самых распаўсюджаных грахоў. Лянота, як гаворыць народная мудрасць, — маці ўсіх заганаў. Але, дадае навука, і сястра ўсіх вартасцей. Нездарма перад багатырскімі падзвігамі 33 гады ляжаў на пячы Ілья Муромец. А ў наміскай арміі існаваў тайны падзел афіцэраў на чатыры катэгорыі. Самымі небяспечнымі лічыліся служакі тупыя і энергійныя. Высокіх зорак на пачонах таксама не дасягалі тупыя і лянівыя, вартыя толькі ніжэйшага афіцэрскага саставу. Разумныя і энергійныя — добрыя выканаўцы. Яны — сярэднія афіцэры і супрацоўнікі штабоў. А вось разумныя і лянівыя лічыліся элітай, вартыя вышэйшага кіруючага савета арміі.

Людзі, якія заўсёды і ва ўсім спяшаюцца, добраахвотна набліжаюцца сваю пагібелю, парушаючы натуральны ход бягучага ў арганізме. А ён таі, што кожныя дзве гадзіны — а гэта 10—12 разоў у суткі — запавольваецца ўспрыманне рэчаіснасці. Арганізм перыядычна адпачывае. Калі гэтага не ўлічваць, перагружкі непазбежныя. Насілле над сабой канчаецца нічымна. Сумны прыклад — жыццё Джэка Лондана. Ён хутка напісаў шмат цудоўных твораў, напружана працуючы кожны дзень. Але памёр у першым жа за сваё саракагадовае жыццё адпачынку. Згарэў як свечка. Цяпер ужо даказана, што ён не скончыў жыццё самагубствам, як лічылася. Проста ў яго не засталася сіл, каб жыць.

Здольнасць арганізма прыстасоўвацца да любых зменаў навакольнага ўмоў вялікая, але калі не спяшацца з часам. Нездарма не маўляць далёка не адразу прывыкаюць да новай ежы. І асабліва небяспечная спешка для яркіх асоб, якія спяшаюцца бліснуць сваім інтэлектам. Аднак гэта ўдаецца толькі тым, хто не спяшаецца.

Гэта пацвярджаецца мноствам фактаў. Быў такі хлопчык, Альберт Эйштэйн. У школе за ім усталявалася трымаўшая рэпутацыя тугадума, што яго вельмі крыўдзіла. І дзядзечка часта сцвярджаў яго: не ўсім жа вучонымі быць... Любімцамі настаўнікаў ніколі не былі Пушкін і Байран, Дарвін, Чарчыл і Пікасо. Ва ўсім у характарыстыках адначасна: не без здольнасцей, але з лянотай... І наогул, сярэднія здольнасці ў дзяцінстве, небліскучыя поспехі ў юнацтве, сціплы пачатак працоўнай дзейнасці — падобныя рысы біяграфіі многіх славетных людзей. Ці не дапамагае ім прыродны інстынкт размяркоўваць час, каб выспець, засвоіць, засяродзіцца? А празмерныя амбіцыі, імкненне ашаламіць акружаючых сваёй «зорнай гадзінай» проста з'ядаюць жыццёвыя сілы? На думку вучонага Ка-

ліфарнійскага тэхналагічнага інстытута Карла Андэрсана, узлёт таленту прыпадае на 26 гадоў, да гэтага ўзросту спяшацца няма куды. Другі амерыканскі прафесар, Арнольд Людвіг, прааналізаваўшы біяграфіі больш чым тысячы чалавек, якія сталі гонарам сусветнай цывілізацыі, прыйшоў да высновы, што, акрамя здольнасцей, закладзеных прыродай, для трансфармацыі таленту ў геніяльнасць патрэбна пэўнае псіхалагічнае асяроддзе. Аб гэтым, дарэчы, добра ведалі нашы продкі.

Вось чаму філосафы мінуўшчыны лічылі галоўным правілам добрага выхавання... навучыць дзіця губляць час. Гучыць парадасальна пры нашым стылі жыцця. Нашы дзеці ў пастаянным узбуджэнні: школа, рэпетытары, заняткі музыкой і спортам, нарэшце, проста тэлевізар не пакідаюць ім магчымасці пасумаваць. А сум — цудоўны сродак для развіцця фантазіі. Без фантазіі няма генія. Нездарма Эйштэйн казаў, што фантазія важнейшая за веды.

Яшчэ цяжэй адмовіцца ад выкалай гонкі дарослым. Мы ўвесь час спяшаемся і ўвесь час не паспяваем. Але спяшацца — толькі прайграваць. Нездарма прыказка гаворыць: «Паспех — людзям на смех». Увесь свет захапляецца поспехамі японцаў. Але яны прымаюць свае рашэнні з хуткасцю смаўжа. Прытрымліваюцца правіла старажытных рымлян: спяшацца павольна. І не робяць ні аднаго няправільнага кроку.

Вера КРАСНОВА.  
«Российская газета».

## ВЫСТАЎКІ

## НА МЯЖЫ АДКРЫЦЦА



У Траецкім прадмесці, у мастацкім цэнтры «Жыльбел», — новая выстаўка. Цікавыя, нераўнадушны глядач атрымаў шанец успрымаць творчасць Івана Кліменкі.

## ТЭЛЕБАЧАННЕ

на 22 жніўня

Беларускае тэлебачанне

10.15 Каралеўскае паляванне.

10.55 «Рэкс — верны сябар паліцэйскага».

11.50 Музыка без межаў. Музычна-інфармацыйная праграма.

12.30 «Замовы бабы Сашы». Дац. фільм.

12.45 «Гультай». Маст. фільм з субцітрамі (Індыя).

1-я і 2-я серыі.

15.00 Навіны.

15.15 «Фліпер». Тэлесерыял.

15.40 «Памежжа». Перадача з Гродна.

16.10 «Ход сланом». Маст. фільм.

16.20 Педагагічны экран. Жывёўская нарада настаўнікаў.

17.20 Урок Наталлі Наважылавай.

17.50 Музычны антракт.

18.00 Творцы. Майстры мастацтваў Беларусі на 1-й дэкадзе ў Маскве (1940 г.).

18.25 Эканаміст.

18.35 «Тройны па адным». Музычная перадача MTV.

18.50 Навіны (з сурдаперакладам).

19.05 «Рэкс — верны сябар паліцэйскага».

20.05 «Оскар». Тэлегульня.

20.40 Калыханка.

21.00 Панарама.

21.55 Хроніка жыва-96.

22.15 «Чалавек з бульвара Капуцынаў». Маст. фільм.

23.55 «Крок». Праграма для моладзі.

0.25 Навіны.

## ГРТ

17.00 Навіны.

17.20 «Новая ахвяра».

18.10 Гадзіна пік.

18.35 Лато-Мільён.

19.00 Дзіўныя гісторыі ў праграме «Мая сям'я».

19.45 «Добрай ночы, малыны».

20.00 Час.

20.35 Праграма перадач.

20.40 Фільм Сяргея Салаўева «Аса».

23.25 Навіны.

23.35 «Абоз». Шоу Івана Дзямідава.

## Канал «Расія»

7.00, 10.00, 16.00, 19.00, 22.00, 22.55 Весткі.

10.20 «Ад'ютант яго права».

16.20 Музыка ўсіх пакаленняў.

16.35 Залежыць ад цябе.

16.50 «Чаленджэрс». Серыял.

17.20 Ваш партнёр. «Дамашні лекар».

17.30 Суайчыннікі.

18.00 Тэлеаскар.

18.30 Нічога, акрамя...

18.40 «Цёмная» для М. Гарбачова.

19.35 «Санта-Барбара».

20.30 Сам сабе рэжысёр.

21.00 Надвор'е.

21.05 «Элітны втрад». Маст. фільм (ЗША).

22.45 Навіны ад «ТБ-медыя».

23.10 Адамаў яблык.

23.55 «Японскі дзёнік».

Частка 3-я.

## Санкт-Пецярбург

11.55, 12.55, 13.55,

15.00, 16.55, 18.55, 22.00

Інфарм ТБ.

12.05 «Першае каханне». Серыял.

13.10 Тэрмін адказу — сёння.

13.40 Парады садовада.

14.05 «Камо грядеши». 4-я серыя.

15.15 «Нікало Паганіні».

3-я серыя.

16.20 «Музычныя серады ў М. А. Рымскага-Корсакава».

16.40, 20.40 Тэлеслужба бяспекі.

17.05 «Філасофія па Філу».

Серыял.

17.25 Стыль жыцця.

17.30 «Цікавае сланяня».

Мультсерыял.

17.40 Паказвае Ленінградская АТК.

18.40 Вялікі фестываль.

19.15 Спорт.

19.20 «Першае каханне». Серыял.

20.05 «І хлеб, і песня».

Фільм-канцэрт.

20.50 Спар-тывыны агляд.

21.00 «Камо грядеши». 4-я серыя.

22.15 «Нікало

Паганіні». 3-я серыя.

## НТБ

6.00, 13.00 Сёння.

11.00 Маст. фільм «Таёжная апавесць».

12.35 Мультфільм.

13.20 «Дом жахаў Хамера».

6-я серыя «Карпацкі арол».

«Российскі ўніверсітэт»

15.00 XX стагоддзе ў кадры і за кадрам. «Ханжонкаў і К».

Частка 1-я.

16.00 Музычныя навіны.

16.10 «Актрыса і зорка».

16.45 Навіны.

## НТБ

17.00 Дац. фільм «Дзікая прырода: барацьба за жыццё».

18.00, 21.00, 23.00 Сёння.

18.35 Дац. фільм «Ворагі ўнутраныя». Серыял «Шпіённы» (ЗША).

19.00 Маст. фільм «Паліцэйскі і бандыт-2». (ЗША).

20.45 Доктар Вугал.

21.35 «Дом жахаў Хамера».

7-я серыя «Вартавы апраметнай».

22.30 Часінка.

23.20 Маст. фільм «Нашчасныя выпадкі» (Вялікабрытанія).

Пейджинговую связь редакции обеспечивает компания